
а” 
ПАДПІСКА «БОЖЫМ ШЛЯХАМ» НА 1964 г.: 


У Задзіночаных Штатах Амэрыкі -- 3 даляры. 
У Вялікабрытаніі -- 18 шылінгаў. 
У іншых краінах у суме раўнаважнай 18 англ. шыл. 


ЧАСАПІС МОЖНА ЗАКАЗЫВАЦЬ: 


У Задзіночаных Штатах: 
Мг. Апгопу Віеіепіз, 2042 Ў. 5г. Рас! Ауе, СЁісаво 47, 
Шіпоўз, ОА. 


МІ. В. Рапііоуіф 305 Ноуага 5бу., Меў Вгцазкіё, 
Меу ]сг5еу, О5А. 


Ме. б. бозссіеўсу, 3416, “У. 49- Эі. СІсуеігаад 2, 
ОРіо, Ю5А. 


з 

Н 

І 
Ме. СЬ. Маўфэічк, 833 М. Согопадо бу. І.о5 Апегіез, 
Саі, ОЗА. 
Мі. ]. КасрапоуКа, 8 5г. Магіу5 РІ. Меў Хогк, М. У., 
ЮЗА. 

ы 


У Канадзе: 
Ме. Рішба, 31 МоЫе бе., Тогопюю, Оп. Сапада. 


У Нямеччыне: 
Мег. ОІ. 5аіауіеў, 892 Эсбопвац/Л.есі, Эгааг. АГегэйсіт, 
У. бегтапу. 


УВАГА: Да ўсіх беларускіх выдавецтваў зьверта- 
емся з просьбай прысылаць у нашу Рэдакцыю свае 
выданьні газэтаў, часапісаў, друкаў. Мы будзем 
сыстэматычна зьмяшчаць іхні агляд і даваць рэ- 
цэнзіі. 


Матар'ялы прызначаныя да друку ў нашым часа- 
пісе слаць на адрас: 

Веу. ]. Нетпапоуіё, МАВІАХ НОСОЗЕ, 

НОІрЕМ АЎЕХОЕ, СОХРрОХ, Х. 192. Сё Вгіёаіп. 


Зе. 

Папа Ян ХХІІІ і яго апошняя энцыкліка 


Анёл-Язэп Ронкальлі да сваіх выбараў у 
1958 г. на пасад Сьв. Пятра мала каму быў ве- 
дамы на шырокім сьвеце. А і пасьля выбараў 
(меў ужо 77 г.) мала чым адзначаўся -- аж нават 
сьмяяліся над ім у Рыме, называючы толькі 
«пераходным старым», які не кяруе Царквою, 
а толькі «багаслаўляе». Аднак пакрысе Ян ХХІІ 
стаў узрастаць у людзкіх вачах: пачалі называць 
яго «Пробашчам усяго сьвету», «Добрым», «Про- 
стым» і другімі мянюшкамі, якія сьведчылі, што 
ён цалкам «Чалавек людзкі». 


І 
ДЗІЎНЫ ЧАЛАВЕК 


Ад самага пачатку свайго пантыфікату ён за- 
дзівіў сьвет: выбраў сабе імя Ян... Ужо шэсьць 
вякоў такога імяні ні адзін папа ня браў. Якая 
прычына пабудзіла Язэпа Ронкальлі, што ўзяў 
імя Ян? Дасюль быў звычай, што новы папа браў 
імя такога папярэдніка, якога хацеў насьледа- 
ваць. А Ронкальлі сказаў: «Мой бацька быў Ян, 
дык і я бяру гэтае імя». Сапраўды, зусім «вяско- 
вая» прычына! І на дзіва Папа Ян ХХІІ ўмеў 
даваць загады ў важных справах, не зважаючы 
на перашкоды, а проста як-бы жартуючы. 


Так у справе Сабору: неспадзевана абвесьціў 
Сабор у першым сваім годзе. А тлумачыў тым, 
што пачуў такое «натхненьне». Пасьля, калі па- 
чаліся гутаркі аб тэрміне і дарадчыкі тлумачы- 
лі, што раней 1965 ніяк не пасьпеюць прыгата- 
вацца, Папа Ян пытаў: «А на 1963 г. ці патрапі- 
це прыгатавацца?» Адказалі: «О, не!» Тады ён 
кгжа: «Калі ня можаце прыгатавацца на 1963, 
то я адчыняю Сабор у 1962!» -- «Ах!» і «Ох!». 1 
вось сталася: Сабор адчыніўся ў 1962. 


Халі на першай працэсіі несьлі яго ў ура- 
чыстым крэсьле, дык пасьля запытаўся, сьмяю- 
чыся: «Ну, што? новы папа цяжэйшы ад папя- 
рэдніка?» А тыя насільшчыкі-мужчыны здара- 
венныя! Яны тут ня ведалі, што адказаць. Лык 
Папа Ян гаворыць: «Калі так, то трэба вам да- 


лажыць пэнсіі». І адразу далажыў усім працаў- 
ніком у Ватыкане. 

Адменна ад папярэднікаў ува ўсіх важных ма- 
мэнтах любіў перайсьці на таварыскі тон, або на 
зручны жарт. 

У дарозе да Лёрэто, едучы цягніком, выходзіў 
на пэрон і гутарыў з народам. На адной стан- 
пыі начальнік выйшаў і загаварыў да Папы Яна: 
«Ці помніце Вы, як на гэтай самай станцыі ў 
маладых нашых гадох (а я быў тады тут про- 
стым работнікам!) мы з Вамі гаманілі доўга, 
вельмі доўга?» Папа Ян адказаў: «Вось бачыш, 
як усё перамянілася! Ці-ж тады мог-бы хто ўга- 
даць, што мы з вамі так высока заедзем?» 


Такія простыя, але глыбокія жарты сьведчаць 
аб розуме і дабраце, аб зручнасьці і адвазе, аб 
далікатнасьці і вясёласьці Вялікага Чалавека. І 
гэта важная адзнака глыбокае сьвятасьці. Ка- 
жуць, што Хрыстос ніколі не сьмяяўся. Але-ж 
адкуль такая ўпэўненасьць? Праўда, Эвангельле 
ні разу не гаворыць аб Гасподнім сьмеху; аднак 
ёсьць адзнакі Хрыстовай вясёласьці, жарту, 
дасьціпу, іроніі, дык мусіў ягоным быць і сьмех. 

Ужо як меў Ісуе 12 гадоў, у першым Ягоным 
слове чуем прыцінак, які дае сваей Маці: «На- 
што-ж вы мяне шукалі?» А калі хацеў прысты- 
дзіць апосталаў, калі зачыняў вусны фарызэям 
і садукеям, калі зьбіваў у двух-трох словах 
кніжнікаў -- усё гэта паказывае Ягоную моц ду- 
шы, ясны розум Божага Чалавека, добраць, лас- 
кавасьць, любоў, справядлівасьць, якой чала- 
вецтва датуль не спатыкала. Трапныя Хрысто- 
выя сказы і прыказкі ўвайшлі ў літэратуру і ў 
культуру ўсіх народаў сьвету. 


СЬМЕХ 


З усіх жэстаў, з усей мімікі сьмех найлепш 
выражае адчуваньне чалавека. Сьмех -- здоль- 
васьць выключна людзкая: ніякая жывёла, на- 
ват найспрытнейшая, незасьмяецца. Сабака, хоць 
трапіць выканаць самыя трудныя вонкавыя фо- 
кусы, а часам перасьцігае ў спрыце чалавека: 


ль Ў. а 

зводзіць, дражніць, прыкідываецца, правакуе, 
бязьмерна весяліцца і даводзіць людзей да сьме- 
ху, а сам сьмяяцца не патрапіць. Малпа, хоць 
імітуе, згадвае, вынаходзіць спосабы гульні, су- 
муе, весяліцца, а не сьмяецца. -- Гогаль гава- 
рыў, што сьмех -- гэта наймацнейшае аружжа. 
Найбольш яго баяцца і мсьцяцца нягодныя ты- 
раны (як Гітлер, Сталін). Сьмех -- гэта цэнная 
гэрла, зьзяючы брыльянт. Але і пэрлы бываюць 
падрабляныя і такія ня маюць ніякае вартасьці. 
Так і сьмех. Бывае сьмех злосны, зайздросны, 
пусты, шалапутны, бязглузды, ці найгорш -- 
распусны. Бывае таксама сьмех для паніжэньня 
чалавека і ўзвысшэньня сябе: гэта сьмех гана- 
рысты. І яшчэ ёсьць сьмех чыста шатанскі -- 
для паніжэньня дабра і цноты, калі нягодныя 
людзі рэклямуюць зло замест дабра! Такім сьме- 
хам найбольш арудуюць бязбожнікі: іхны сьмех 
абавязкава лучыцца з няпраўдаю і тэрорам. Так 
ворагі высьмеівалі ўкрыжаванага Хрыста і так 
Маякоўскі высьмеіваў Бога, а наш М. Танк -- 
Найсьвяцейшую Дзеву Марыю. 


Сапраўды, бедны і няшчасны такі чалавек, які 
ніколі не сьмяецца, ці -- яшчэ горш -- калі ня 
ўмее сьмяяцца! Пісьменнік, мастак, артыста сло- 
ва, пэндзэля, долата, гармоніі..., калі абража- 
ёцца за крытыку, калі мае заўсёды сур'ёзную 
міну і пяро, або калі ня ўмее сьмяяцца, дык не 
трапляе да сэрца і не пакідае трывалага, абгрун- 
таванага і прывабнага сьледу ў сваіх творах. Та- 
кіх пісьменнікаў кніжкі стаяць, ляжаць, але ня 
ходзяць, не разьбягаюцца. Могуць быць вельмі 
карысныя, неабходныя, разумныя і моцныя, але 
ня Ходкія і так могуць загінуць. Яны, як тая 
незасквараная, незабеляная, нішчымная яда, не 
пацягіваюць. 


Вялікая страта для народу, асабліва ў пэрыя- 
дзе адраджэньня, калі бракуе пісьменнікаў, 
якія-бы імпанавалі, як Крылоў, Сенкевіч, Го- 
галь. Беларускі народ з натуры гумарысты: ўмее 
сьмяяцца, як сьведчаць ягоныя прыказкі, жар- 
ты, казкі, лягенды... А савецкі прымус бянтэ- 
жыць людзей; таксама, дзеіць камуністычны за- 
каз на гумар, праграма гумару і штучнасьць. А 
на эміграцыі марнуе наш гумар расчараваньне, 
нявера ў сваё права, ці ў свой талент, а так-жа 
бізнэс, грашалюбства, п'янства, ізаляцыя паміж 
чужынцамі, беднасьць... 


Мы далёка адыйшлі ад галоўнай тэмы. Але 
гэтае разважаньне паможа нам лепш зразумець 
Залавека, які праз свае цноты стаўся багаць- 
цем усяго чалавецтва -- такі быў папа Ян ХХІ! 
Характэрна, як у ім злучылася сьвятасьць з 
прастатою, павага з гумарам, а мудрасьць з лю- 
боўю. Вось якіх выхаваўцаў патрабуе наш бед- 
ны, хоць і вучоны, сьвет! І не дарэмна ўвесь сьвет 
дамагаецца, каб Царква прызнала папу Яна сьвя- 


тым. Як ён умеў сьмяяцца, як жартаваў з сябе 
самога. як цярпліва слухаў крытыку -- часта 
нават няўмелую ці памылковую! 


«23-ЦІ» 


У Папы Яна з гэтым нумарам выйшла нешта 
цікавае. Звычайна кажны папа, паводле найдаў- 
нейшай традыцыі, мусіць перамяніць сваё хрос- 
нае імя і выбраць новае. Пры новым імені звы- 
чайна ставіцца парадкавы нумар: значыць, да- 
лейшыя папы будуць мець нумары залежна вы- 
браных імён, напрыклад -- Пій ХШ, Ян ХХІЎУ, 
Павал УІІ, ці Грыгор ХУП і інш. А з нумарацы- 
яй папаў Янаў гісторыя мела клопат, так што 
нумар «Ян ХХІ» быў няпэўны і мусіць дзеля 
таго папы перасталі браць імя «Ян»... Аднак 
кардынал Язэп Ронкальлі як-бы не зьвярнуў 
увагі на гісторыю і назваў сябе Янам ХХІЦ-ім... 
А можа гэтая лічба мела якое значэньне ў яго- 
ным жыцьці? Аднак нічога такога ня бачым, 
апрача таго, што меў 23 гады, як стаў сьвята- 
ром. 


Дый нас зацікавіць нейкае супадзеньне ў на- 
ступных зьявах: Каранацыя папы Яна ХХІІ вы- 
пала ў 23-ю нядзелю пасьля Зялёсых Сьвят- 
коў. І ў першай групе назначыў 23 кардына- 
лаў. 


І наагул усе крокі гэтага «пераходнага» папы, 
на якога мала рабілі надзеяў, былі такія паваж- 
ныя, што ён перавышыў за 4 гады і 7 месяцаў 
шмат вялікіх папаў, нават кажуць аб ім, што 
гэта адзін з найбольшых папаў на ўсе вякі! Ка- 
жуць, іцито праз яго Каталіцкая Царква стала 
як-бы другою. Кажуць, што на ім споўнілася 
тое легендарное прароцтва, якое называла «Па- 
стыр і марак» ці «навігатар», бо Ян ХХІІ вы- 
канаў загад самога Госпада, які сказаў Пятру: 
гЗаедзь на глыбіню!» і там залавілі такое мно- 
ства рыбы, што аж рваліся іх сеці. Пляны, якія 
меў у думках Ян ХХПІ і якія пачаў спаўняць 
праз Сабор, адзначаліся непамерным размахам 
-- гэта поўная абнова Царквы -- дастасавньне 
яе да сучасных абставінаў. Такая адвага старога 
чалавека непамерна ўсіх дзівіла. Але нарэшце 
гэтымі ідэямі праняліся ўсе лепшыя сілы ў Цар- 
кве. І вось, як Сабор сабраўся ў 1962 г., тады 
цэлы сьвет убачыў, што Ян ХХІІ ведаў, што 
робіць і што ягоныя пляны былі вельмі трапныя 
і глыбокія. 


Мы аднак мусімо ў другой частцы артыкулу 
перайсьці да Энцыклікі «Мір на Зямлі». 


Е-а 

Папа Ян ХХПІ 


П 
«МІР НА ЗЯМЛІ» 


«Слава на вышынах Богу і на зямлі мір лю- 
дзям добрае волі!» (Лука 2, 13). Гэтымі славамі 
хор анёлаў зьвеставаў усяму сьвету факт На- 
раджэньня Збавіцеля. Але на працягу 20-ці вя- 
коў ўвесь сьвет ня супакоіўся: войны трывалі 
бяз перапынку, толькі з хвілінамі супакою. А 
найгорш адзначыўся наш век 20-ты! Дзьве Вя- 
лікія Войны давяршылі гэтую немарасьць атом- 
най бомбай. І вось чалавецтва стала перад 
сусьветнай катастрофай: дзьве найбольшыя 
дзяржавы прыгатавалі гэтулькі атомных бом- 
баў, што пагражаюць людзям найгоршымі му- 
камі і згубай нашай плянэты. 


Папа Ян ХХІІ, прачуваючы свой адыход з 
зямлі, ня мог спакойна ўмерці, не падаўшы свай- 
го магутнага голасу ў абароне сьвету ад шалё- 
ных і «злых моцаў». Так зьявілася Энцыкліка 
«МІР НА ЗЯМЛІ». 


Аб гэтым Пасланьні-энцыкліцы, што Папа Ян 
ХХЦПІ выдаў 2-га красавіка 1963 г., на ўсім сьве- 
це шмат гаварылася і пісалася: людзі надта ці- 
кавіліся і дзівіліся, а некатарыя нават горшы- 
ліся. Чаму так? Бо Рымскі Папа зьвярнуўся ня 
толькі да вышэйшага духавенства, але да ўсіх 


«людзей добрай волі», нават да няверучых і па- 
рушыў найбольш моцныя і чулыя струны людз- 
кога розуму і сэрца, ды абвесьціў справу неаб- 
ходную для ўсіх -- «Мір на зямлі». Папа высту- 
піў з гэтай справай, як з прадсьмертным тэста- 
мантам і ахвяраваў Богу сваё жыцьцё за «мір на 
зямлі». Учыніў гэта супраць сваіх дарадчыкаў 
і ў вельмі трудным часе для каталіцкае Італіі - 
перад самымі выбарамі ў парлямант... 


З усіх абставінаў бачым, які важны быў той 
факт, той дзень -- і якраз гэта быў Вялікі Чаць- 
вер, калі Сам Хрыстос устанавіў Сьвятую Эў- 
харыстыю -- АХВЯРУ ЗА ГРЭШНЫ СЬВЕТ, А 
ВЕЧАРАМ САМ АДДАЎСЯ Ў РУКІ ВОРА- 
ГАЎ. І Папа Ян сам ахвяраваўся -- бачым, якая 
была яго адвага і рашучасьць! 

Папа Ян пражыў 81 год, а сьмела можамо ска- 
заць, што ўсё ягонае жыцьцё было прыгатавань- 
нем да гэтага вялікага здарэньня -- да гэтае Эн- 
цыклікі «Мір на Зямлі». І ня толькі адзін раз 
яна прагрымела, ажывіла, ўцешыла, ці напалоха- 
ла людзей, але асталася на заўсёды прадметам 
разважаньня і студыяў для ўсіх грамадзкіх дзе- 
ячоў. 

Дзеля таго і мы, Беларусы, мусім пазнаёміц- 
ца з гэтым важным дакумантам і выкарыстаць 
яго для свайго духовага адраджэньня. 


А аа 

Так пачынаецца энцыкліка: 


«МІР НА ЗЯМЛІ», да якога так прагна імкнуц- 
ца людзі ўсіх часоў, можа быць адбудаваны і 
ўмацаваны толькі пры захаваньні парадку, уста- 
ноўленага Богам». -- 

Далей Папа Ян ХХІП гаворыць, што поступ 
навукі і тэхнікі сьведчыць аб тым, які цудоў- 
ны парадак існуе ў сьвеце і якія вялізныя сі- 
лы закаваныя ў тайнах прыроды. А Бог даў лю- 
дзям здольнасьць пазнаваць, выкрываць і ка- 
рыстаць з тых магутных сілаў і законаў пры- 
роды, каб аблягчыць жыцьцё на сьвеце. 

«І пры гэтым чалавек можа бачыць, якая ве- 
ліч і магутнасьць Бога-Стварыцеля сьвету! Ужо 
З тысячы гадоў таму, як дзівіўся Божай Прамуд- 
расьці Песальмісты, Прарок Давід, кажучы: «Як- 


Але што дзеіцца на зямлі? Калі сьвет такі 
стройны, калі колы сусьветнай машыны -- ад 
сонцаў да атомаў і да электронаў -- ходзяць 
бязупынна і нястрымна, калі бяздушныя тво- 
ры выконваюць закон прыродны і Божы, дык 
чалавек -- разумнае тварэньне -- хістаецца, гі 
зусім адмаўляецца служыць Богу, ламае Божыя 
і прыродныя законы -- на сваё гора, на нешчась- 
це другіх і на абразу Божую. А пасьля, папсуў- 
ілы парадак, чалавек хоча паправіць шкоду не 
разумнымі сьродкамі, але СІЛАЙ-ТЭРОРАМ... 

З гэтага плывуць няпраўды, крыўды, голад, 
войны і пагражае найгоршае зло -- атомная 
вайна, якая можа прынесьці сьмерць усяму жы- 
вому на зямлі. 


жа многа, о Госпадзе, твораў Тваіх! Усё Ты пра- б-НГ. 

мудра стварыў... Шукайце Госпада і сілу Яго». 

(Пе. 103, 24). (Далей будзе) 
аш цц ўш ўш шуцца 


ШКОЛЫ Ў ЛЁНДАНЕ. 


Для ШКОЛЫ Ў НАС УЖО ЁСЬЦЬ. 
БРАТЫ! 

ФОНД РАЗБУДОВЫ 


ШКОЛЫ СЬВ. КІРЫЛЫ ТУРАЎСКАГА Ў ЛЁНДАНЕ 


ГЭТЫМ ЗЬВЯРТАЕМСЯ ДА ЎСІХ СУРОДЗІЧАЎ З ГАРАЧАЙ ПРОСЬБАЙ 
ДАПАМАГЧЫ САБРАЦЬ ГРОШЫ НА РАЗБУДОВУ НАШАЙ БЕЛАРУСКАЙ 


МАЕМО ЎЖО БОЛЬШ КАНДЫДАТАЎ ЧЫМ МЕСЦА, ДЗЕЛЯ ТАГО НЕ- 
АБХОДНА ПРЫСТУПІЦЬ ЧЫМ ХУТЧЭЙ ДА ПАБУДОВЫ НОВАГА ДОМУ. 
ПАТРЭБА НАМ САБРАЦЬ 30.00 АНГ. ФУНТАЎ. АДПАВЕДНЫ ПЛЯЦ 
ВЯЛІКАЯ МЭТА ПЕРАД НАМІ: 


Усе ахвяры просім прысылаць на адрас Кіраўніка школы: 


Веу. ]. Негтапоуіё, Магіап Ноцзе, Ноіфеп Ауепае , І.оп4оп. Х. 12, ЕпаіІапа, 

ДАПАМАЖЭЦЕ! 


ў ЧЭСЛАЎ СІПОВІЧ 


Бп. тыт. Марыямітанкскі 
Апостальскі Візытатар Беларусаў 


а. Леў Гарошка, Рэктар 
а. Язэп Гэрмановіч 


а. Аляксандар Надсон 

Царкоўная музыка на Беларусі 


(Заканчэньне) 


4. Адраджэньне (ад 1880 г. да сяньняшняга 
дня). 


Абуджэньне беларускага нацыянальнага і 
культурнага жыцьця у другой палове ХІХ-га 
стаг. мела спачатку вельмі слабы водгук у галі- 
не царкоўнае музыкі. У першых гадох ХХ-га 
стаг., асабліва ў часе кароткага пярыяду бела- 
рускай нацыянальнай незалежнасьці і пазьней- 
шай польскай акупацыі (1918-1939), некаторыя 
кампазытары, як Анцаў, Тэраўскі, Ул. Туран- 
коў, Ягораў і Мацісон напісалі некалькі паралі- 
тургічных твораў. Дзяк Якаў Семашка (дзейні- 
чаў у 1926-40 г.) стараўся увесьці нацыянальныя 
элемэнты ў сьпеў ведамаго хору ў Далятычах. 
Ягоныя творы асталіся нявыданымі. Вельмі доб- 
ры хор быў у Пінску ў часе архіяпіскапа Аляк- 
сендра Іназемцава. Дзякуючы гэтаму ерарху, 
які любіў музыку, выданы ў 1929 г. «Палескі абі- 
ход», які сярод пераважна маскоўскай музыкі, 
мае ў сабе ці мала арыгінальных літургічных 
напеваў з-над Прыпяці. 


Важнай сувязьзю з старымі нацыянальнымі 
традыцыямі зьяўляюцца вясковыя дзякі на Пад- 
лясьсі. Вельмі часта яны самі нясьведамыя бы- 
лі сваей ролі ахоўцаў старое беларускае цар- 
коўнае культуры. Такімі ёсьць напр. дыяканы 
А. Вышэнка ў Сямятычах, Павал Цыбрук у 
Бельску Падляскім, Л. Мірановіч у Беластоку, 
Антон Авэрчук у Кляшчэлях і М. Міцэвіч у 
Плосках. 


Абставіны не дазволілі Рыгору Шырме (радз. 
у 1892) прадаўжаць справу, якую ён так пры- 
гожа пачаў перад апошняй сусьветнай вайною. 
ІЦырма пасьвяціў сваё жыцьцё зьбіраньню бе- 
ларускіх народных песьняў і гімнаў. У 1938 г. 
ён сабраў у самым Пружанскім павеце 10 каля- 
дак. Ягоная любоў да царкоўнае музыкі ёсьць 


(6) Хэрувимская М. Равенскага 












































дсбра ведамай. Ягоны хор выступаў няраз з кан- 
цэртамі ў Вільні, а часам ён сам кіраваў хорам 
у тамтэйшым саборы, ідучы сьледам за украін- 
скімі кампазытарамі А. Косічам і Гавронскім.Ў? 

Узначаліць нацыянальна адраджэнскі рух У 
галіне царкоўнай музыкі прыпала ў удзеле Мі- 
коле Равенскаму (1896-1953). У сваіх пошуках бе- 
ларускага, якое-б магло заступіць «прыдворны» 
маскоўскі стыль Львова і Бахмецева, Равенскі 
зьвярнуў свой погляд на багатую спадчыну бе- 
ларускай народнай музыкі. Стараючыся пры- 
тарнаваць гарманізацыі, а часам нават і мэлё- 
дыі, больш простых народных песьняў да літур- 
гічных тэкстаў, ён атрымаў новыя кампазыцыі, 
часта немалой мастацкай вартасьці. Быўшы пра- 
фэсар Менскай кансэрваторыі, Равенскі быў так- 
сама выдатным кіраўніком хору. На выгнаньні 
ёк стварыў Беларускі Студэнцкі Хор у Лювэн? 
ў Бэльгіі. Гэты хор выканаў нямала ягоных тво- 
раў, найбольш любімым з якіх ёсьць ягоная му- 
зыка да сьв. Літургіі. 

Вельмі шкода, што за свайго жыцьця Равен- 
скі ня меў змогі пазнаёміцца з напевамі Суп- 
расьлскага Ірмалёгіёна. Ягоная гарманізацыя 
маскоўскага Знаменнага расьпеву (пракімены, 
алілуя, чын рукапалажэньня), зробленая на 
просьбу манахаў з Шэвтонь, сьведчыць аб яго- 
ным глыбокім адчуваньні і зразуменьні старога 
царкоўнага сьпеву.Ў? 


Пасьля сьмерці Равенскага ягонае мейсца, як 
кіраўніка студэнцкага хору, было занята Кіс- 
лым, які стараўся прадаўжаць ягоную працу. Ў 
апошнім часе Кіслы жыве ў Амэрыцы і кіруе 
праваслаўным хорам у Кліўленд. 

З сучасных кампазытараў, якія прадаўжаюць 
справу распачатую Равенскім, найбольш выдат- 
ным зьўляецца без сумліву Мікола Куліковіч 
(нар. у 1897 г.). Як і Равенскі, ён шукае новых 
узораў ў народнай музыцы пры адначасовым 
зацікаўленьні старымі беларускімі царкоўнымі 
напевамі. Куліковіч зьяўляецца вядучым бела- 
рускім музыкалёгам. У галіне царкоўнае музыкі 
ён зьяўляецца аўтарам Літургіі і выдаў шмат 
калядак і іншых пабожных песьняў. Ягоны хор 





У Асабліва мілагучнымі у гэтым зборніку ёсьць 
«Ныне одпушчаешы» і «Сьвяты Божа». 

55 Гл. Ул. Чэмер «Новыя гарманізацыі беларус- 
кіх песьняў у выкананьні хору Р. Шырмы», Ка- 
лосьсе, Мэ 1, Вільня 1939, бач. 55-51. 

9 А. Карповіч, «Мікола Равенскі», Запісы Бела- 
рускага Інстытуту Навукі і Мастацтва, Том 1 (2), 
Нью Ёрк 1952, бач. 104-107; Ул. Немановіч, «На 
службе мастацтва й ідэі”. Наперад, Ме 25, Лювэн 
1953, бач. 20-24; 

у царкве сьв. Спаса ў Чыкага (1961 г.) стаўся 
досыць ведамым дзякуючы выкананьням ягоных 
твораў. Магчыма найбольш выдатнай стараной 
творчасьці Куліковіча ў галіне царкоўнай музы- 
кі зьяўляецца ягоная мастацкая гарманізацыя 
напеваў узятых з старых беларускіх ірмалёгіё- 
наў, Спалучаючы народны элемэнт з гэтымі ста- 
рымі напевамі, Куліковіч атрымаў нешта новае 
і прыгожае і ўзьняў царкоўную музыку да ўз- 
роўню нацыянальнага мастацтва.'" 


(7) «Благослови душе» М. Куліковіча. 








Нева 


Галоўны прадстаўнік цяперашняй царкоўнай 
музыкі на Беларусі, А. М. Валынчык (найбольш 
ведамы ў 1928 г.) астаецца прывязаным да ма- 
скоўскіх формаў. Ён быў кіраўніком царкоўнага 
хору, спачатку у Клецку, а пасьля у Слоніме і 
Наваградку. У 1947 г. ён быў назначаны настаў- 
рікам музыкі і кіраўніком царкоўнага хору у 
праваслаўнай сэмінарыі у Жыровіцах. Абставі- 
ны змусілі яго пакінуць зусім галіну царкоўнага 
сьпеву у 1962 г! З меншых прадстаўнікоў кан- 
сэрватыўнай школы трэба ўспомніць а. Пятра 
Гуткевіча, які быў спачатку кіраўніком хору, а 
пасьля пратаерэям у саборы сьв. Міколы у Бе- 
ластоку. З ягоных твораў ведамыя дзьве «херу- 
вімскія», эўхарыстычны каноны і некалькі мен- 
шых вялікапосных кампазыцыяў. Усе яны былі 


напісаны у «прыдворным» маскоўскім стылю А. 
Львова” 


ЗАКАНЧЭНЬНЕ 


Некаторыя напэўна шкадуюць, што цяпер на 
Беларусі існуюць дзьве асобныя школы сьпе- 
ву -- нацыянальная і маскоўская. Трэба аднак 





7 Гл. першыя спробы прапановаў у гэтым нап- 
рамку: М. Куліковіч, «Пытаньне беларускай Бага- 
службы». Бацькаўшчына, Мэ 12-13 (496-497), Мюн- 
Хэн 1960, бач. 3. 


Й. Гл. Галькоўская, «З песьняй праз жыцьцё». 
Толас Радзімы, Ме 55 (639), Менск 1962, бач. 4. 

?. Собрат, «Митрофорный Протоиерей Петр Пет- 
рович Гуткевич». Церковный Вестник, Ле 
Варшава, бач. 46. 





9-10.. 


прызнаць, што маскоўская школа можа яшчэ 
мець дадатні уплыў на разьвіцьцё беларускай 
царкоўнай музыкі. Куліковіч аддае пашану генію 
А. Кастальскага, які у пачатку гэтага стагодзь- 
дзя узначальваў рэформу маскоўскай царкоўнай 
музыкі і прапагаваў зварот да аўтэнтычнай на- 
роднай гарманізацыі старых напеваў. Было-б 
добра, калі-б сучасныя беларускія кампазытары 
пайшлі таксама у гэтым напрамку. 

У 1959 г. паўстала думка сабраць і выдаць 
зборнік беларускіх літургічных напеваў, Гэты 
праект нарадзіўся пад уплывам падобнага па- 
чыну, зробленага групаю маскоўскіх эміграцый- 
ных кампазытараў, сярод якіх быў таксама ве- 
дамы знаўца маскоўскага Знаменнага расьпеву, 
прафэсар Мюнхэнскага Унівэрсытэту Іван Гард- 
кзр. У сапраўднасьці гэта быў праф. Гарднэр, 
які першы падаў прапанову выдаць беларускі 
збарнік. Прапанова была прынятая прыхільна 
адпаведнымі царкоўнымі ўладамі. Першы том 
зборніка, у якім памешчана музыка для сьв. Лі- 
тургіі, ужо у друку. Іншыя томы будуць сьледа- 
вгць за ім. Выхад у сьвет зборніка беларускай 
царкоўнай музыкі будзе бяз сумніву вялікай па- 
дзеяй. Першы раз у гісторыі кіраўнікі хораў бу- 
дуць мець у сваіх руках кнігу з выключна бела- 
рускімі -- старымі і новымі -- напевамі. Гэта 





Равенскі дырыгуе -- у дане 


аза! ана 

будзе яшчэ адзін крок у напрамку адраджэньня 
беларускай царкоўнай музыкі. 

Змаганьне за адраджэньне беларускага нацы- 
янальнага стылю у царкоўнай музыцы ёсьць 
вельмі цяжкае, Амаль усе беларускія прыхадз- 
кія хоры ўсё яшчэ любуюцца творамі ў нямецка- 
маскоўскім ці украінскім барокавым стылю, і 
старыя ўпярэджаньні адміраюць вельмі паволь- 
на. Тым ня менш трэба адзначыць, што аўтэн- 
тычная беларуская царкоўная музыка ёсьць ужо 
у стане адраджэньня і наступнае дзесяцігодзь- 
дзе можа быць рашучым у яе разьвіцьці. Ўжо 
цяпер францускі студэнцкі хор сьв. Ірынэя у 
Парыжы (кіраўнік а. М. Давідзенкаў) пры роз- 
ных нагодах у 1962 і 1963 г. сьпяваў у часе сьв. 
Літургіі беларускія напевы; а хор вучняў бела- 
рускае школы сьв. Кірыла Тураўскага у Лёнда- 
не сьпявае выключна беларускаю царкоўную 
музыку. Няма сумніву, што рух распачаты Ра- 
венскім у м. Лювэне з часам абыме ўсе белару- 
скія хоры. 

Было-б цікава разважыць, у якім напрамку 
павінны глядзець беларускія кампазытары у 
пошуках матарыялу для свае творчасьці. Самыя 
ковыя пошукі адчынілі шырока дзьверы да 
скарбаў старой беларускай музыкі. Цяга бела- 
рускага народу да паліфанічнага сьпеву прывя- 
дзе з часам да пошукаў сьвежых стыляў гарма- 


нізацыі. Равенскі і Куліковіч паказалі дарогу да 
багатых крыніцаў беларускай народнай музыкі. 
Гэтая музыка была аднак у мінулым прадметам 
чужых уплываў (як напр, у Тэраўскага), якія 
ня ёсьць адпаведнымі для стварэньня ары- 
гінальных твораў у сапраўды нацьянальным ду- 
ху. Магчыма моладзь сяньняшняга дня зной- 
дзе тое, што найбольш адказвае яе духу і імк- 
неньням, у моцных формах народнага дысанан- 
су, які ня можа ў сабе крыць нічога няпрыем- 
нага для пакаленьня узгадованага на музыцы 
Стравінскага і Шонбэрга. 

У мінулым Беларусь унесла вялікі ўклад у 
супольную літургічную спадчыну ўсходніх сла- 
вянаў. Сяньняшнія кампазытары павінны зьвяр- 
нуць позіркі ізноў на яе старыя скарбы, якія за- 


гхоўваюцца у Супрасьльскім Ірмалёгіёне і ў роз- 


ных паралітургічных кантах і калядках і ў іх 
шукаць натхненьня для іхняй пачэснай задачы 
сьпяваць Госпаду новую песню (псалом. 95, верш 
1) 

Г. Пігура 


? Канчаючы гэты зртыкул аўтар жадае выра- 
зіць сваю удзячнасьць сп. Міхайлу Феакрытаву з 
Лёндану і праф. Гарднэру з Мюнхану за іхнюю 
сталую дапамогу і заахвочваньне; а таксама спа- 
дарыні М. Войталь з Парыжа за яе незаступімую 
помач у пошуках матар'ялаў (Г. П.). 





Прасьлед рэлігіі ў Беларусі 


Апошнія весткі аб прасьледзе рэлігіі ў Сав. 
Беларусі вельмі трывожныя: паведамляюць, што 
ўзмацавана змаганьне з верай у Бога. 


І здаецца, што яшчэ маюць узмацняць? Духоў- 
ныя сэмінарыі і кляштары пазачыняныя, няма 
аніаднаго каталіцкага біскупа, духавенства -- 
па турмах і лягерах. Тыя сьвятары, што вярну- 
ліся -- пасьля 10-ці год лягеру, ня маюць сва- 
боды руху і службы і жывуць у вельмі цяжкіх 
абставінах. Сьвятыні панішчаныя вайной, запу- 
шчаныя, або пазачыняныя... дык што яшчэ атэ- 
істы маюць у сваім гнёце «узмацняць?» 

Хіба яшчэ кідаць хрысьціян на арэны дзікім 
зьвяром, як было за часоў Нэрана? -- Але гэтага 
там не патрэба, калі самі бязбожнікі дзеюць 
горш дзікіх зьвяроў, рэклямуючы на ўвесь сьвет 
сваю «свабоду». 

Новы праяў прасьледу рэлігіі -- гэта ёсьць 
«закон аб савецкіх абрадах і сьвятах», Гэты за- 
кон тымчасам увайшоў у апрацоўку у Савеце 
Міністраў БССР дня 8. У. 1964. Але нам ужо ве- 
дама, што беларускія міністры ахвотна і паслуш- 

на правядуць усякія «законы», якія ім падкажа 
Масква. 

Значыць, хрост, жанімства, паховіны -- замест 
духоўных абрадаў, якія не дапускаюцца -- бу- 
гуць замененыя атэістычным падобным «наба- 
жэнствам» -- з прамовамі, агітацыяй супраць рэ- 
лігі, песьнямі, музыкай, кветкамі, танцамі і 
івш, (можа будуць і сьвечкі?). 

Калісьці ў Беларусі была прымаўка: «Чорт 
убраўся у арнат, а хвастом на імшу звоніць»... 


Ёка 


Праз тысязу гадоў наш народ жыў рэлігійным 
жыцьцём: меў свае рэлігійныя і народныя аб- 
рады, верыў у Бога і аддаваў Яму чэсьць. Роз- 
ныя палітычныя рэжымы мешаліся ў справы ве- 
ры і роднай мовы, але дасюль ніякая ўлада не 
забараняла верыць, маліцца і служыць Богу. 
Нават самі балыцавікі давалі -- хоць аграніча- 
вую свабоду рэлігіі -- аж пакрысе дайшлі да 
поўнага прасьледу. 


Я гаа 

Дзеля таго, што вырваць рэлігію з душы наро- 
ду аказалася немагчыма, дык падступна імкнуц- 
ца замяніць нашыя абрады веры -- сваей «па- 
казной» рэлігіяй і цэрэмоніяй, нават больш блі- 
скучай. Падобна, як галодным дзецям паказы- 
ваюць маляваны хлеб, каўбасы, цукар, масла 
і г. д., гаворачы: «Пабачцег, якая багатая Ма- 
сква!» 

Калісь нам, дзецям, расказывала бабуля, як 
д'ябал задумаў перахітрыць Бога і браўся ства- 
рыць чалавека: ляпіў, пэцкаўся, дзьмухаў - аж 


і выскачыў з ягоных лапаў «чалавек» -- яшчэ 
больш рухавы і спрытны чым у Бога, але гэта 
была... малпа! 


І Савет бязбожных міністраў хоча перахіт- 
рыць Бога: пачаў малпаваць рэлігію і тварыць 
свае абрады -- больш гучныя і траскучыя, але 
гэтага ня прыйме народная беларуская душа. 


В. Гром. 
саф а, 


Ддназ Менскага лухавенства 
і Вернінаў 


Прасьлед на Беларусі ўсялякай рэлігіі, а ў пер- 
шую чаргу каталіцкай і праваслаўнай вядзецца 
бязупынна. Дзеля таго, што за часоў Хрушчова 
таму-сяму з заграніцы ўдалося пабываць і на Бе- 
ларусі, вернікі скарысталі з нагоды і перадалі 
свае жалі і просьбы да Патрыархатаў у вольным 
сьвеце, каб за іх заступіліся. Гэтая просьба вер- 
нікаў з Беларусі выклікала даволі шырокае рэ- 
ха ў прэсе францускай і ангельскай. Была яна 
такжа надрукавана ў «Бацькаўшчыне» (сту- 
дзень-люты 1964 ў нум. 615-616). 


Нядаўна ў «Голасе Радзімы» (чэрвень, 1964, 
н. 46), які рассылаецца ўсім Беларусам бяз іх 
просьбы, зьявілася дэклярацыя менскага духа- 
венства і вернікаў у справе прасьледу рэлігіі на 
Беларусі. Падпісалі дэклярацыю прот. Аляксей 
Маеўскі, Архімандрыт Жыровіцкага манастыра 
Максім Кроха, благачынны магілёўскай акругі 
а. Міхал Булгакоў і было шэсьць прозьвішчаў 
вернікаў -- 1 мужчына і 5 жанчын. 

Варта крыху затрымацца над зьместам гэтай 
дэклярацыі, якая -- хаця і ў беларускай савец- 
кай газэтцы і імкнецца даць выясьненьне ад імя 
Праваслаўнай Царквы Беларусі -- напісана ча- 
мусьці па расейску. 

Але заглянем у зьмест! 

Аўтары дэклярацыі прызнаюць, што заходнім 
турыстам быў перададзены мэморыял-ліст, хаця 
і называюць яго пасквілям, загадзя прыгатава- 
ным. 

Яны даслоўна кажуць: «Менская Беларуская 
епархія жыве поўнасьцю царкоўным жыцьцём. 





Крыж на Беларускіх палёх 





Яна зьяўляецца часткай Расейскай Праваслаў- 
най Царквы, галавой якой ёсьць Маскоўскі Пат- 
рыарх усей Русі...» 

З гэтага выглядае, што быццам да шчасьця 
вернікаў і да «паўнаты царкоўнага жыцьця», 
трэба абавязкава належыць да Маскоўскай Пат- 
рыархіі (?). Але мы наймацней перакананыя, што 
і Украінская і Беларуская Цэрквы гвалтам упі- 
саны ў Маскоўскую Патрыархію і гэта вылучна 
дзеля, імпэр'ялістычнай палітыкі Масквы! 

Найбольш аднак важным і далікатным пунк- 
там ёсьць тое, што яны у сваім адказе цьвер- 
дзяць, яко-бы на Беларусі прасьледу рэлігіі ня- 
ма. І вось Менскае духавенства ў сваей дэкляра- 
цыі гатова прысягнуць і раздзёрці на сабе адзе- 
жу (як Каяфа!), што ў успомненым мэморыяле 
зроблены «паклёп» і распаліваецца палітычная 
ненавісьць між Захадам і Усходам (7). Выхо- 
дзіць на тое, што, калі хтосьці асьмеліцца ска- 
заць праўду аб рэлігіі ў БССР, той дзеіць су- 
праць Сав. Саюзу. 

А што зачынілі ў Менску архірэйскую і інш. 
цэрквы -- гэта аўтары дэклярацыі тлумачаць 
патрэбай адбудовы зруйнаванага Менска!... 


Баба 

Але аб тым, што Менск у некалька разоў раз- 
росься і што ня выбудавана ні адной новай цэр- 
квы для вернікаў, аўтары маучаць. І аб тым, 
што зачынена у апошніх гадох сотні цэркваў 
ува ўсей Беларусі, аўтары дэклярацыі ня ўспамі- 
наюць. 

Адносна дзяцей і моладзі яны даюць гэткую 
сумную заяву: «Праўда, царква -- згодна з вы- 
хогамі законаў -- не займаецца рэлігійныя на- 
вучанькем і ўзгадаваньнем дзяцей», 

Што гэтак яно ёсьць у Сав. Саюзе, мы ведаем 
здаўна; Сумнае ёсьць толькі тое, што аўтары 
дэклярацыі з гэтым фактам пагадзіліся, калі ня 
ў душы, дык прынамсі на паперы. Гэта-ж фар- 
мальнае адступніцтва ад загаду Хрыста -- «Ідзі- 
це і вучыце...!» 

І дэклярацыя зусім ня прызнае дакананага 
факту, што зачынены Жыровіцкі манастыр і 
ўсе там -- чатыры -- цэрквы: яны кажуць: 
«Жыцьцё Жыровіцкага Сьвята-Усьпенскага ма- 
настыра функцыянуе зусім нармальна». Пытаем: 
Ці там далей існуе духоўная сэмінарыя? 


У кожным выпадку ў «Журнале Маскоўскай 
Патрыархіі» (1964, нум 3, бач. 24) сярод адрасоў 
духоўных акадэміяў і сэмінарыяў у Сав. Саюзе, 
гдрасу Жыровіцкай сэмінарыі больш не пада- 
юць. 

На заканчэньне нам хацелася-б паставіць пы- 
таньне: ці не пад прымусам Менскае духавен- 
ства і тыя бедныя жанчыны падпісалі нязгод- 
кую з праўдай дэклярацыю? І да якой ступені 
распачы даведзены веручыя людзі Беларусі, ка- 
лі адважыліся публічна выказаць сваё гора пе- 
рад цэлым сьветам у тым славутым і адважным 
мэморыяле”! І што зь імі цяпер бязбожнікі зра- 
білі?.. 

Добра, што трагічнае палажэньне царквы ў Бе- 
ларусі зацікавіла вольную прэсу. Газэты, радыё 
і тэлевізія павінны адразу падаваць усе весткі 
і кляймаваць новыя праявы прасьледу рэлігіі ў 
Савецкім Саюзе, асабліва ў Беларусі, дзе тэрор 
праяўляецца найбольш жорсткі. 


Д. 


г ке - 
Памяці Пятра Сыча (1912-1964) 


20 чэрвеня 1964 г. ў Мюнхэне памёр наш су- 
родзіч Пятрусь Сыч. Гэты скромны навонках 
чалавек можа быць залічаны да найбольш ад- 
важных і шчырых дзеячоў на эміграцыі: пакінуў 
невялікую, але цікавую літэратурную спадчы- 
ну. 





П. Сыч нарадзіўся 18. І. 1912 г. ў вёсцы Бату- 
рына, Вялейскага павету. Сяміклясовую школу 
скончыў у вёсцы Хаценьчыцы, а ў 1929 гімна- 
зію у Вялейцы. У наступным годзе паступіў на 
факультэт філязофіі Віленскага Ўнівэрсытэту, 


але пасьля двух гадоў -- дзеля цяжкой хваробы 
маці ўдавы і дзеля цяжкіх матэр'яльных умоваў 
-- мусіў яго пакінуць. Посьле працаваў у гміне 
ўрадоўцам,. Ажаніўся і меў дачку. 

У 1939 г. Сыч быў змабілізаваны ў польскую 
армію, падчас вайны трапіў у бальшавіцкі па- 
лон і там арыштаваны. Сядзеў у вялейскай тур- 
ме і у чэрвені 1940 г. быў перавезены ў Полацк. 
Прысудзілі яму 10 г. лягеру. У верасьні 1940 вы- 
везены ў Комі АССР, дзе прабыў год. 

Як польскі грамадзянін ізноў трапіў у поль- 
скую армію і разам з ёй -- праз Пэрсію, Ірак, 
Сырыю, Лібан, Палестыну, Егіпет прыбыў у Іта- 
лію. 

У польскім войску ён скончыў афіцэрскія кур- 
сы і ў баёх ля Монтэ Кассіно ў Італіі ён браў 
удзел як паручнік. Быў чатыры разы ранены, 
стрымаў некалькі брытыйскіх мэдаляў. 

Пасьля вайны у 1946 г. разам з польскай ар- 
міяй прыехаў у В. Брытанію, дзе здэмабілізава- 
кы ўлучыўся ў беларускую дзейнасьць. Будучы 
здольным да рысаваньня, П. Сыч зарабляў сабе 
на хлеб працуючы ў адней з фірмаў як выканаў- 
ца рысункаў для розных тэкстыльных матэр'я- 
лаў. 

Няраз здаралася яму засьмяяца, калі спаты- 
каў у Лёндане ў падземцы незнаёмую жанчыну, 
якая мела на сабе сукенку з узорамі, якія ён за- 
праектаваў. 


габ ўм 

У 1951 г. Пятрусь Сыч пераехаў у Нямеччы- 
ну, дзе праз нейкі час выдаваў гумарыстычны 
часапіс «ІШарсьцень» (1952-1954), быў супрацоў- 
нікам газэты «Бацькаўшчына» і беларускае рэ- 
дакцыі Радыё «Свабода». 

19 чэрвеня 1964 г. пайшоў у шпіталь у Мюн- 
хэне, каб падлячыцца і пасьля ўколу страціў 
раўнавагу духа і назаўтра -- перавезены ў іншы 
шпіталь атрымаўшы абсалюцыю ад а. прот. Ул. 
Салаўя (на хвіліну тады дайшоў да прытомнась- 
ці: хоць не гаварыў, але даваў знакі жалю і па- 
куты за грахі) і хутка памёр. 

24 чэрвеня быў пахаваны Яго Даст. Біскупам 
Ч. Сіповічам пры саслужэньні а. пралата Салаўя 
і а. Мутуліса. Апрача ўсей беларускай мюнхэн- 
скай калёніі на паховінах прысутнічалі Стар- 
шыня Рады БНР. Сп. Інж. Абрамчык, прадстаў- 
нікі Радыя «Свабода» і шматлікія сябры пакой- 
нага розных нацыянальнасьцяў. 

Пятрусь Сыч, як блізу ўсе беларускія дзеячы, 
жыў у вельмі цяжкіх абставінах: спадарожнікам 
яго жыцьця былі недастатак, турмы, салдатчы- 
на, чужына, нездароўе, заблытаныя сямейныя ад- 
носіны.. Усё гэта спрычынялася да сумнага на- 
выку -- да піцьця і гэта бяз сумніву скараціла 
яго цэннае жыцьцё. 

Ня гледзячы аднак на ўсё, Пятруся Сыча усе 
і ўсюды любілі як пісьменніка і як чалавека. Як 
сатырык ён быў незабыўны. Стыль яго сакавіты 
і зьмест, дзякуючы прыроджанай інтэлігенцыі 
і начытанасьці, заўсёды быў цікавы, а яго саты- 
ра больш дамэтная чым едкая. 

Вершы і расказы Сыча друкаваліся ў лёндан- 
скіх выданьнях -- «На шляху», «Беларус на чу- 
жыне», такжа ў «Божым Шляхам», у «Бацькаў- 
шчыне» і ў кніжцы «Ля чужых берагоў» (Мюн- 
Хэн 1955). Такжа ў «ІШарсьні», якога -- як мы 
ўжо ўспаміналі -- сам быў рэдактарам. 

Сакавітасьць стылю П. Сыча часамі перахо- 
дзіла меру далікатнасьці і наш паэт лішне пахі- 


З паэзій Пётра Сыча 








АСЕНЬНІЯ ЛІРЫКІ 


Як пуста, сумна... Пад нагой 
сухіх лістоў шапочуць кучы: 
страсае шопат іх душой 
галосным рэхам і балючым. 


Ад сіняй пены верасоў 

Ня вее ласкай, ні пацехай: 
плач пералётных журавоў 
зноў у душы адбіўся рэхам. 


Ірвецца позірк за Дунай... 
Душа ў настальгіі сьмяротнай, 
Насустрач журавом, у Край, 
ляціць дарогай паваротнай. 


ляўся у пэсымізм. Магчыма -- гэта быў уплыў 
на яго расейскага паэта Есеніна, якога ня вы- 
пускаў з рук і якога шмат вершаў знаў на па- 
мяць. -- 


Уканцы пару слоў аб рэлігійнасьці Сыча на- 
агул і ў яго творах у асаблівасьці. 

Абдараваны Богам вельмі чулай душой (ён ня- 
раз плакаў слухаючы прыгожую музыку, або 
гледзячы на мастацкі фільм), будучы адначасо- 
ва скромным -- бяз цені фарызэйства, Сыч ня 
любіў паказвацца набожным. Аднак яго ўзру- 
шалі прыгожая літургія, моцнае слова прамоў- 
цы і глыбокія тайны нашай веры. Ён выступаў 
супраць рэлігійнага падзелу, кляйміў царкоўныя 
спрэчкі. 

Мы асьмелімся цьвердзіць, што пакінутыя 
Сычом расказы «Лёрэтанскія званы» і «Каляды 
на чужыне» трэба залічыць да пэрлаў белару- 
скай літэратуры. Вялікую цэннасьць -- асабліва 
пасьля яго трагічнай сьмерці -- мае расказ: 
«1943. Бэтлеем, Базыліка Нараджэньня» (Ля чу- 
жых берагоў, бач. 225-6). Тут Пятрусь Сыч глы- 
бінёй перажываньняў хрысьціянскіх праўдаў 
дараўнівае такім пісьменьнікам як Папіні ці Мо- 
рыяк. 


Ведама такжа зь якой чульлівасьцю наш па- 
эт адносіўся да Маці Божай! Ня толькі сьвед- 
чаць аб гэтым «Лёрэтанскія званы», але яго пра- 
тэст супраць агіднага верша Максіма Танка «Авэ 
Марыя!» Прачытаўшы той верш Танка, Сыч ска- 
заў: «Я ў сваім жыцьці мухі не забіў, але Танка 
за ягоны верш на асіне павесіў-бы!» 


Сыч і ў сваіх найбольшых слабасьцях і пахі- 
бах любіў Бога, як умеў, а такжа меў асаблівы 
піэтызм да Божай Маці і мы ня сумневаемся, 
што Бог у Сваім міласэрдзі нагародзіць яго той 
вечнай красой і шчасьцем, да якога лятуцела яго 
змучаная чулая душа. ў 

а. Д. 


Як добра, што ў глыбокі мох 
беспаваротна кануць сьлёзы, 
што сьветкам быў іх толькі Бог 
ды сумна ціхія бярозы. 


Бярозы плакалі зы мной, 
як непацешныя удовы, 

і ўспаміналі, як вясной 

быў сьвет вясёлы, каляровы. 


Ды сьлёзы йржавыя бяроз 

хапаў, разносіў вецер дзесьці. 

Як добра, што маіх ён сьлёз 

ня мог сабраць і ў даль панесьці! - 


Нашто нячулы, жорсткі сьвет 
сьмяяцца меў-бы, поўны злосьці, 
што плакаў я, бы той паэт, 

па вёснах, шчасьці, маладосьці... 


аа В 

СЯБРУ-ПІЛІГРЫМУ 


Праходзе ноч, мінае дзень -- 
Душа скрыгоча з боляў... 
Ня ружы, а калючы цернь 
Ў вянок ўпляла нам доля. 


Сэрца крывёй, а твар сьлязой 
Зрашаем бяз упынку, 

Калі пуцінаю чужой 
Брыдзём без адпачынку. 


Няшчасны край -- наш родны кут, 
І Брат, што там астаўся, 

Таёмным плачам, звонам пут 
Завуць -- каб ты змагаўся: 


Сьцярпі, мой Брат, змагай боль, жах 
І вер у заўтра сяньня! 

Цераз Галгофу толькі шлях 

Да Зьмёртвых-паустаньня... 


ЗА МАЛА... 


У вечнай пагоні за хлебам 
І так, як-бы Богу ў дакор, 
За мала глядзім мы у неба, 


За мала шукаем мы зор: 





За мала мы сонца праменьняў 
Хапаем у прызмы вачэй, 

За мала ў нас будзяць натхненьняў 
Лугі, краскі, лес, салавай... 


Наш дзень так сьцюдзёны і шэры, 
Хоць блескі наўкруг і цяпло: 

За мала у шчасьце мы верым -- 
Хоць блізка ня раз так было... 


З малітвы, ці з матчынай ласкі, 
З блакітаў, прыязьні людзкой, 
З навукі ці з дробненькай краскі 
Плыло да нас шчасьце ракой. 


А мы нейкіх скарбаў шукаем, 

Да зводнай Калхіды плывём, 

На медзь скарбы душ разьмяняем 
І ўбожымся з кажным мы днём. 


Здаецца -- ўсё проста, магчыма: 
Вось сэрцы шырэй адчыняць, 
Пабегчы ў прасторы вачыма, 
Вышэй галаву прыузняць... 


Лістапад 1952. 


Возера Сьвіцязь у Наваградчыне 

Весткі са сьвету 


РЫМ. -- ПРАЦЭСІЯ БОЖАГА ЦЕЛА паўсюд- 
на людзям падабаецца, нават у паганскіх краёх лю- 
дзі з вялікай цікавасьцяй і павагай да такой ура- 
чыстай нашай працэсіі прыглядаюцца -- стаяць 
моўчкі ў глыбокай задуме, 


Якраз 700 гадоў таму, як Рымскі Папа Урбан ІУ 
ўстанавіў гэтую ўрачыстасьць і працэсію, Сьвяты 
Тамаш з Аквіну улажыў тады ведамыя гымны ,О, 
Заішагіз Нозна“, «Тапіша егго“, а ў нас пяюцца тады 
пры аздобленых аўтарох -- на рагох вуліцаў -- ча- 
тыры Эванэліі, 

Сёлета ў самым цэнтры Рыму была ўладжаная 
гэтая працэсія са Сьвятымі Дарамі на вялізнай 
прыгожай плошчы, дзе даўней была арэна-стадыён. 
Там калісьці рымскія цары ладзілі публічныя гуль- 
ні для народу, спорт, гімнастыку і крывавыя зма- 
таньні глядыятараў. 

Калі абычаі рымскага народу развыдрэлі, калі 
збаламучаныя людзі ня любілі ні вайны, ні працы, 
а галодны пролетарыят дамагаўся «хлеба і цыр- 
каў», тады выводзілі ім на пацеху злачынцаў і па- 
лонных, уганялі іх на арэну і пускалі на іх змора- 
ных голадам і раздражненых дзікіх зьвяроў. 


Дзеля таго, што злачынцаў і палонных не ха- 
пала, дык здумалі кідаць на арэну нявінных хры- 
сьціян, якіх вінавацілі ў варожасьці да дзяржавы, 
ў шпіёнстве і ў найгоршых грахох, 

Такім спосабам цары дагаджвалі збунтаванаму 
народу і замест хлеба давалі атракцыйныя відо- 
вішчы, як і цяпер робяць савецкія дэмагогі ў Бе- 
ларусі, замяняючы хлеб мітынгамі, рэклямай, песь- 
нямі, паказнымі судамі і інш, А цэрквы і касьцё- 
лы замянілі турмамі. 

Сёлета на тым самым пляцы і на арэне таго са- 
мага цырку, дзе тры вякі лілася кроў першых хры- 
сьціянаў, Папа Павал УІ нёс манстранцію ў ура- 
чыстай працэсіі. Прысутнічала каля 200.000 наро- 
ду, шмат біскупаў і сьвятароў, сярод якіх былі і 
прадстаўнікі Беларусаў, Акурат, калі Папа нёс 
Сьвятыя Дары, ліў буйны дождж, ніхто аднак не 
зьвяртаў на гэта ўвагі, Ўканцы, засьвяціла яснае 
сонейка: усе вернікі -- на чале з італійскім прэм'е- 
рам і міністрамі -- выслухалі прамову Сьвятога 
Айца і атрымалі яго багаелавенства. 

Памысна здарылася, што ў гэтым часе цьвітуць 
прыгожыя олеандры, якія былі аздобай усяго пля- 
цу і цудоўнай Божай працэсіі, Наўкол стаяў стары 
Рым у руінах, а новы Рым сабраўся, каб у малітве 
і пакуце аддаць чэсьць і хвалу праўдзіваму Богу. 


Прысутны а. Д. 


ВАТЫКАН, -.- КРЭМАЦЫЯ -- ПАЛЕНЬНЕ ЦЕ- 
ЛА ПАМЁРІЦЫХ, Дасюль у Каталіцкай Царкве не 

давалася згоды на крэмацыю памёршых, трэба бы- 
ло -- паводле найстарэйшага абычаю -- хаваць 
астанкі памёршых у зямлі, каб цела вярнулася ў 
зямлю, з яхой род чалавечы паўстаў, 


Дый сама людзкая натура здрыгаецца на такі 
гвалт над чалавекам, нават памёршым, каб кідаць 
яго у вагонь, асабліва, калі бязбожныя гітлероўцы 
тварылі такое звыш-зьзерства над жывымі людзь- 
мі, кідаючы іх у вагонь. 


У апошнім часе Папа Павал УІ аб'явіў біскупам 
цэлага сьвету, што гэтая забарона -- дзеля паваж- 
ных прычынаў -- можа быць зьнятая. А прычы- 
ны вось якія: у некатарых краёх дзяржавы дама- 
гаюцца паленьня трупаў у крэматорыях, напр., у 
Японіі. Такжа падчас заразы, землетрасеньня, ці 
інш. паважных прычынаў грамадзтва патрабуе 
зьнішчэньня трупаў у крэматорыіі, Словам, Ката- 
ліцкая Царква аддае суд аб такіх справах самым 
біскупам у іхных дыэцэзіях, 


ж 


3-Я СЭСІЯ ВАТЫКАНСКАГА САБОРУ. 14-га 
верасьня сёлета пачнецца 3-я Сэсія І-га Ватык. 
Сабору, Некатарыя спэцыялісты гадаюць, што мае 
быць астатняя, аднак ніхто аб гэтым ня можа за- 
ручыцца, бо матар'ялу да працы асталося вельмі 
шмат: 


1) Божае Аб'яуленьне, 2) Царква, аб Сьвятых і 
аб Божай Маці, 3) Пастырская місія біскупаў, 4) 
Усходняя Царква, 5) Місіі, 6) Экумэнізм і дадаткі аб 
свабодзе рэлігіі і аб жыдох, 7) Законнікі і законні- 
цы, 8) Сьвятары, 9) Апостальства сьвецкіх людзей, 
10) Жанімства, 11) Прыгатаваньне і фармацыя сьвя- 
тара, 12) Каталіцкія школы, 13) Прысутнасьць Цар- 
квы ў сяньняшнім Сьвеце, 


Вось бачым, які багаты зьмест працы чакае біс- 
купаў -- Айцоў Сабору! Тымчасам Камісіі працу- 
юць вельмі энэргічна: праекты і пляны працы рас- 
сылаюцца біскупам усяго сьвету, каб прысылалі 
свае заўвагі адносна праектаў -- такім чынам і па- 
між сэсіямі Сабор працуе ўсьцяж, Трэба спадзява- 
цца, што гэты Сабор пачне вялікія рэформы ду- 
ховыя і вонкавыя ў хрысьціянстве -- на большую 
хвалу Госпада Бога і каб ратаваць сьвет ад ката- 
строфы, якая магла-б здарыцца. 


Да нашых часоў чалавецтва шукала апошняй 
разьвязкі труднасьцяў у войнах і рэвалюцыях, Ця- 
пер спадзяюцца перамогі ў атамных бомбах, але 
тады будзе перамога агню і попелу над жыцьцём 
чалавецтва... 

Мы павінны праканацца, што толькі ў Богу, у 
людзкім розуме і ў добрай волі ёсьць ратунак у 
няшчасьці -- толькі гэтак трэба даходзіць да згоды. 

КАРЭЯ. У паўночна-ўсходняй Азіі вырастае 
поўабтока на падабенства як Флёрыда з Амэрыкі: 
лучыцца з Сібірам і з Кітаем, Карэйцы -- народ 
паходжаньня мангольскага і ня маюць нічога су- 
польнага з Кітайцамі, апрача таго, што культуру 
і буддызм прынялі ад іх, Карэйцы выхаваліся ў 
атмасфэры буддызму і канфуцыянізму, а іх абычаі 
сталі шмат у чым падобныя да кітайскіх. Аднак 
у апошніх часох рэлігія буддызму ўжо выялавела 
і зацёрлася. Душа карэйская патрабуе мацнейшага 
дзейніка -- хрысьціянства, а найлепш -- каталіц- 
тва, -- І вось каталіцкая рэлігія ў канцы 18-га ве- 
ку пачала пранікаць у Карэю, аднак ня звычайнай 
дарогай, не праз місіянэраў, але праз сваіх людзей. 
Уласна ў Карэю былі прывезеныя кніжкі з Кі- 
таю аб каталіцкай Царкве і карэйскія вучоныя 
зацікавіліся імі: пачалі чытаць, углыбляцца і - па- 
водле Каталіцкай веры пачалі жыць; а галоўны 
правадыр І-Сэунг-Гоун пачаў адпраўляць набажэн- 
ства і спавядаць новых хрысьціян. 


І вось раптам гэты «самасьвят» даведаўся, што 
незаконна сам сябе зрабіў сьвятаром! Тады напісаў 
таёмны ліст у Пэкін да каталіцкага біскупа і пры- 
знаўся да сваіх памылак. Але толькі пасьля 10-ці 
тадоў мог прыехаць у Карэю першы каталіцкі сьвя- 
тар кітаец, Якуб Т'ёу, дый гэты мусіў жыць і пра- 
цаваць таёмна, бо трываў ужо жосткі прасьлед 
хрысьціянства, Якуб Т'ёу прабыў толькі пяць га- 
доў і быў асуджаны на сьмерць, 


Так прасьлед хрысьціян, асабліва каталікоў. 
трываў блізка цэлы век. Ня маючы сьвятароў, са- 
мі сябе спавядалі. Чыталі эванэлію, хаваліся ў го- 
рах і не пакідалі веры, У 1836 г. праніклі зноў тры 


сьвятары з Кітаю, але і гэтыя былі замучаныя пась- 
ля трох гадоў. З траіх маладых людзей, якія ўцяклі 
заграніцу, каб стаць сьвятарамі, адзін вярнуўся - 
ўжо пасьвячаны і мог адпраўляць сьв. Літургію для 
суродзічаў; аднак і ён пасьля аднаго году быў за- 
суджаны на сьмерць: яму адсеклі галаву. Называў- 
ся Андрэй Кім. 

Нарэшце ў 1888 г. быў аб'яўлены маніфэст - 
свабода рэлігіі! 

Старыя хрысьціяне выйшлі з сваіх хаванак у 
горах і сталі місіянэрамі для ўсей Карэі. На бяду, 
родных сьвятароў ня было: трэба было іх яшчэ вы- 
гадаваць. Новыя місіянэры прыходзілі найбольш з 
Францыі; але каталіцкая вера пачала пашырацца. 
Цяпер пратэстанты павялі жывейшую дзейнасьць, 
асабліва праз школы, у чым каталікі прыпазьні- 
ліся. 

У 1909 г, Карэю занялі Японцы. Дзеля сваей ім- 
пэрыялістычнай палітыкі яны павялі варожую 
палітыку супраць каталіцтва: праўда, не прасьле- 
давалі, але агітавалі і паніжалі каталіцтва, назы- 
ваючы яго «французкай верай». Мяшалі такжа вы- 
водзіць новых сьвятароў з паміж Карэйцаў. Дзе- 
ля гэтага усяго да Вялікай вайны лік каталікоў 
даходзіў толькі да 160.000, Апрача Вялікай вайны, 
Карэя перажыла яшчэ сваю вайну у 1950 г., ў рэ- 
зультаце якой Карэя падзялілася на Паўночную - 
камуністычную і Паўдзённую - вольную. 

На паўночы (там 10 мільёнаў жых.) пачаўся ня- 
людзкі прасьлед веры і шмат каталікоў зьбегла на 
паўдзён, На паўдні 25 мільёнаў жых., а лік ката- 
лікоў даходзіць тут цяпер да 600.000. 

В. А. 





З БЕЛАРУСКАГА ЖЫЦЬЦЯ 


Англія 





ГАДАВЫ З'ЕЗД ЗГУРТАВАНЬНЯ БЕЛАРУСАЎ 
У ВЯЛІКАЙ БРЫТАНІІ 


У сыботу 27-га чэрвеня у Лёндане адбыўся 18-ты 
Агульны З'езд сяброў Згуртаваньня Беларусаў у 
Вялікай Брытаніі. 


На З'езьдзе, акрамя сяброў з Лёндану, былі 
прысутныя прадстаўнікі з Брадфарду, Бірмінгам і 
Манчастар. 


З дадатніх асягненьняў арганізацыі трэба ўспом- 
ніць стварэньне і рэгістрацыю Беларускага Хары- 
татыўнага Фонду (Белёрашн Чарыты Траст), што 
дае Згуртаваньню большую свабоду ў разьвіцьці 
дапамаговай і асьветнай дзейнасьці, звальняючы 
яе адначасова ад аплаты падаткаў. 


У новую Управу былі выбраныя: сп, Ул. Буч- 
рымовіч - старшыня, а. А. Надсон і сп. Я. Міха- 
люк - заступнікі старшыні, сп. П. Навара - сак- 
ратар, сп. П. Асіповіч - скарбнік, сп, В. Тур і сп. 
А. Шацько - сябры, 


ж 
КУРС УСХОДНІХ СТУДЫЯЎ У МАНЧАСТАР 


У сыботу 11-га і нядзелю 12-га красавіка ў Ман- 
частар адбыўся «уік-энд» студыяў прысьвячаных 
пытаньням усходняга хрысьціянства, Курсам кіра- 
ваў а. А. Надсон. Курс быў празначаны перадусім 
для настаўнікаў і студэнтаў. Асаблівае зацікаў- 
леньне сярод слухачоў вызвалі даклады: «Новыя 
багаслоўскія плыні у Праваслаўнай Царкве» і «Су- 
часнае паложаньне Царквы у Савецкім Саюзе». У 

нядзелю 12-га ліпня а. Надсон адслужыў для удзель- 
нікаў курсу сьв. Літургію, на якой было прысутных 
таксама шмат беларусаў. 


ж 
УЛАДЫКА ЧАСЛАЎ У ЛЁНДАНЕ 


У сыботу 27-га чэрвеня вечарам беларусы ў 
Лёндане мелі радасьць вітаць дастойнага Уладыку 
Часлава Сіповіча, які прыехаў сюды на кароткі 
побыт з Рыму. 


У нядзелю 28-га царква сьв. Пятра і Паўла у 
Мар'ян Гаўз была перапоўненая вернікамі, калі 
Дастойны Уладыка, у саслужэньні з а. Львом Га- 
рошкам і а. А. Надсонам, служыў сьв. Літургію. 
Прыгожа сьпяваў хор вучняў школы сьв. Кірыла 
Тураўскага, 


99-га чэрвеня, дзень сьв. Апосталаў Пятра і 
Паўла, зьўляецца царкоўным сьвятам беларускай 
царквы ў Лёндане. У гэтым годзе гэтае сьвята бы- 
ло асабліва ўрачыстым, бо перад сьв. Літургіяй 
Уладыка Часлаў высьвяціў у царкве новы аўтар. 
У сваім казаньні Уладыка гаварыў аб значэньні 
аўтара. Ён сказаў, што на ім кожны дзень будзе 
прыносіцца ахвяра сьв. Літургіі на славу Божую 
і за ўсіх, нават за тых, якія не зьяўляюцца пры- 
сутнымі ў гэтым сьвятым мейсцы. Далей Уладыка 
успомніў, як у 1948 годзе, будучы яшчэ сьвятаром, 
ён закладаў у Лёндане гэтую царкву і аддаў яе і 
усю сваю працу пад апеку сьвятых Апосталаў 
Пятра і Паўла. Ад гэтага часу вялікія Апосталы 
былі заўсёды ягонымі вернымі памочнікамі і за- 
ступнікамі, Сяньня, калі дзейнасьць разраслася і 
ўзьніклі новыя патрэбы, Уладыка захацеў распа- 
чаць у гэты дзень фонд на пабудову новага будын- 
ку для школы сьв. Кірыла. Ён аддае гэты новы 
пачык пад апеку сьв. Апосталаў Пятра і Паўла. 
Сума патрэбная, для гэтага ёсьць вялікая: 30 тысяч 
ангельскіх фунтаў. Аднак дастойны Уладыка ня 
сумняецца, што пры падтрымцы усіх нашых пры- 
яцеляў і прыхільнікаў на ўсім сьвеце і маючы та- 
кіх магутных заступнікаў у небе, гэты вялікі па- 
чын будзе даведзены да шчасьлівага канца, 


ж 
ГОСЬЦІ-ЧУЖЫНЦЫ Ў МАР'ЯН ГАЎЗ 


Аседак Беларускай Каталіцкай Місіі ў Лёндане, 
- Мар'ян Гаўз, ёсьць добра ведамы ня толькі сярод 
беларусаў, але і сярод шматлікіх чужынцаў, якія 
цікавяцца усходняхрысьціянскімі пытаньнямі. Дзе- 
ля гэтага ў нашай царкве сьв. Пятра і Паўла мож- 
на спаткаць побач з беларусамі шмат іншых асо- 
баў розных нацыянальнасьцяў. Нярэдка цэлыя 
установы ці арганізацыі робяць спэцыяльныя экс- 
курсіі ў Мар'ян Гаўз. Так, напрыклад, у чацьвер 


14-га траўня Мар'ян Гаўз наведала экскурсія вуч- 
няў адной каталіцкай школы з паўднёвага Лён- 
дану. Пару тыдняў раней там была група вучаніц 
З далёкага Ёрку, 

У сыботу 23-га траўня у Мар'ян Гаўз была гру- 
па сяброў Таварыства Сьвятога Яна Залатавуснага. 
Айцец Надсон зрабіў ім кароткі даклад аб гісто- 
рыі і дзейнасьці Місіі, адслужыў сьв. Літургію і 
паказаў царкву і бібліятэку, 

У нядзелю 14-га чэрвеня ў Мар'ян Гаўз была 
група англіканскай моладзі пад кіраўніцтвам свай- 
го капэляна. 

Госьці-чужынцы прыходзяць у Мар'ян Гаўз 
дзеля рэлігійных мэтаў. Адначасова аднак яны 
даведваюцца нешта новага аб Беларусі і беларусах. 


ж 


ПАНІХІДА ПА ПЯТРУ СЫЧУ 


У нядзелю 5-га ліпеня Уладыка Часлаў Сіпо- 
віч, у саслужэньні з а, Львом Гарошкам і а. А. 
Надсонам, адслужылі паніхіду за упакой душы 
Пятра Сыча, які памёр раптоўна у Мюнхане два 
тыдні раней. 

Памёршы першыя гады пасьля вайны правёў у 
Лёндане і быў добра ведамы сярод беларускай ка- 
лёніі, дзе ўсе яго любілі і шанавалі. Дзеля гэтага 
царква была перапоўнена ягонымі прыяцелямі і 
сябрамі, 

Уладыка Часлаў у сваей кароткай, але чулай 
прамове, даў вобраз памёршага, як чалавека, ах- 
вярнага беларуса, здольнага пісьменьніка і шчы- 
рага сябры. Ён закончыў наступнымі славамі: «Хай 
Бог дасьць ягонай душы вечны супакой, а ягоная 
памяць будзе жыць доўга між намі», 


ж 


ПРЫНЯЦЬЦЕ Ў ГОНАР СЬВЯТОГА АЙЦА 


У сераду 1-га ліпеня Апостальскі Дэлегат у 
Англіі, архіепіскап І. Кардынале, ладзіў у Лёнда- 
не ў Клярыджэс Готэль прыняцьце з нагоды пер- 
шых ўгодкаў каранацыі Папы Паўла УіІ-га. На 
прыняцьці былі прысутныя прымас Каталіцкай 
Царквы ў Англіі, Архіяпіскап Уэстмінстарскі Гінан 
і шмат іншых каталіцкх епіскапаў і высокіх цар- 
коўных дастойкікаў. Былі там таксама Праваслаў- 
ны грэцкі архіепіскап Атэнагор Тыятырскі і Міт- 
рапаліт Якаў Вірвос і англіканскія епіскапы Лён- 
данскі і Саўтуортскі. З сьвецкіх асабістасьцяў там 
былі міністры ангельскага ураду (між іншымі мі- 
ністр замежных справаў Батлер і міністр фінан- 
саў Сэльун-Ллёйд), Сябры парляманту (лідар апа- 
зыцыі Уілсон) і Ізбы Лёрдаў, амбасадары і прад- 
стаўнікі амаль усіх дыпляматычных місіяў у Лён- 
дане. Ад беларусаў на прыняцьці былі Дастойны 
Уладыка Часлаў Сіповіч і а, А. Надсон, 

З жыцьця школы сьв. Кірылы 


КУПАЛЬЛЕ. Ня гледзячы на гарачы час іспы- 
таў і на няпэўную ангельскую пагоду, вучні школы 
сьвятога Кірыла Тураўскага ў Лёндане годна ад- 
сьвяткавалі Купальле ў сваім школьным садзе. 
Было агромнае вогнішча, скокі праз агонь, сьпе- 


вы, музыка, Мы ўжо ня кажам аб усіх тых смач- 
ных рэчах, якія пякліся на агні... Ці было весела, 
хай чытачы судзяць самі з замешчаных здымкаў. 








ЗАКАНЧЭНЬНЕ ШКОЛЬНАГА ГОДУ. Закан- 
чэньне навучальнага году у Школе сьв, Кірыла 
адбылося ў сыботу 11-га ліпеня. Былі прысутныя 
Дастойны Уладыка Часлаў Сіповіч, Рэктар Бела- 
рускай Каталіцкай Місіі ў Англіі а. Леў Гарошка, 
бацькі і сваякі вучняў і шмат гасьцей з Лёндану і 
розных аколіцаў Англіі. 


Адчыніў урачыстасьць кіраўнік школы а. Язэп 
Гэрмановіч, які прывітаў прысутных. Пасьля а. А. 
Надсон коратка сказаў аб посьпехах і цяжкасьцях 
школы ў мінулым годзе, Да посьпехаў школы ён 
залічыў перадусім высокі навучальны узровень 


вучняў, якія цяпер лічацца аднымі з лепшых вуч- 
няў у ангельскіх школах, дзе яны праходзяць нар- 
мальны курс навучаньня. Не забыў ён таксама ус- 
помніць аб спартовых посьпехах, якія былі вельмі 
значныя. Агулам вучні школы сьв. Кірыла на ан- 
гельскіх школьных спартовых спаборніцтвах ат- 
рымалі 4 залатыя мэдалі, адзін сярэбраны, а адзін 
з вучняў здабыў пугар і тытул «віктор людорум», 
г. зн. пераможца у ўсіх спартовых змаганьнях 
(Алесь Міхалюк). Айцец Надсон не гаварыў доўга 
аб посьпехах у галіне беларусаведы і мастацкай 
самадзейнасьці, бо аб гэтым прысутныя мелі нагоду 
судзіць крыху пазьней з выступаў саміх вучняў. 


На заканчэньне прамоўца зазначыў, што наву- 
ка, спорт, мастацкая самадзейнасьць ёсьць толькі 
часткамі суцэльнага узгадаваньня поўнавартаснага 
чалавека. Самі ў сабе яны маюць малую вартасьць, 
калі яны не разьвіваюцца на здаровай маральнай, 
хрысьціянскай аснове. Даць гэтую здаровую аснову 
з'яўляецца галоўнай мэтай кожнага ўзгадаваўцы, 


Дастойны Уладыка Часлаў раздаў нагароды 
вучням, якія гэтага заслужылі, Нагароду за най- 
лепшую самастойную пісьмовую працу атрымаў 
Алесь Лошка. Міхась Гасьцееў атрымаў нагароду 
з музыкі, а Мікола Смаль - за найлепшы агульны 
поступ у навуцы і паводзінах. 


На заканчэньне Уладыка сказаў некалькі сло- 
ваў, у якіх ён выразіў задавальненьне з праробле- 
най працы ў школе. Ён зьвярнуў увагу таксама, 
што галоўнай мэтай школы ёсьць узгадаваньне ха- 
рактару і таму дысцыпліна і добрыя паводзіны 
зьяўляюцца ня меньш важнымі, чым поступ у на- 
вуцы, Уканцы Уладыка прыпомніў аб фондзе на 
пабудову нэвай школы, які ён распачаў 29-га чэр- 
веня. Ён выразіў спадзяваньні, што ў гэтым па- 
чыне атрымае гарачую падтрымку з боку бацькоў, 
прыяцеляў і шырокага кола беларускага грамадз- 
тва. 


Адсьпяваньнем мнагалецьця Уладыку закончы- 
лася першая афіцыяльная частка праграмы. 


Мастацкая частка была вельмі багатай у гэтым 
годзе. Распачалася яна ансамблям жалеек, які ады- 
граў «Лянок» і напеў старой прадзільнай песьні з 
Магілеўшчыны, запісанай у ХУІП-тым стаг. нямец- 
кім падарожнікам Шлегелем., Ансамбль жалеек 
ёсьць новасьцю у школе сьв. Кірыла. Ён быў ство- 
раны некалькі месяцаў таму назад і складаецца з 
малодшых вучняў. Кіруе ім «беларус па адаптацыі», 
Эдуард Уолш, адзіны ангельскі вучань у беларус- 
кай іцколе. ІШЦкольны хор выканаў пяць народных 
песьняў: «Ой у полі крынічанька», «На кладачцы, 
на гібенькай», «Зелянеюць, зелянеюць», «Ой, рэ- 
чанька, рэчанька» і «Сынок у мамкі», З дэкляма- 
цыяў трэба перадусім адзначыць паэму М. Маша- 

ры «Сьмерць Кастуся Каліноўскага». У дэклямацыі 
паэмы бралі ўдзел вучні А. Лошка (Каліноўскі), М. 
Гасьцееў (судзьдзя), Ф. Сенькоўскі (пракурор) і А. 
Міхалюк (нарратар). Юры Хахолка мастацка пра- 
дэклямаваў па беларуску маналёг з Шэкспіравага 
Гамлета «Быць, ці ня быць». Эдуард Уолш сказаў 
вершык В. Адважнага «Дантыст», а Мікола Смаль 
- вынятак з паэмы Якуба Коласа «Новая Зямля» з 
разьдзелу «Дарэктар». 


Найбольшым посьпехам цешылася аднак школь- 
ная аркестра. Яна таксама паўстала нядаўна і гэ- 
та быў яе першы выступ. Вось яе склад: А. Лошка 
- акардыён, Ф. Сенькоўскі - басэтля, М. Гасьцееў 
- клярнэт і П. Каўбаса - бубен. Аркестра адыграла 
«Лявоніху», «Ой, хмарыцца, дождж будзе» і «Поль- 





Развага 
ЭТЫКА ХРЫСТА, КАМУНЫ І КАПІТАЛУ: 


ХРЫСТОС: 


Я ёсьць дарога, праўда і жыцьцё. 
Любі бліжняга як самога сябе! 

Не крадзі і не пажадай нічога чужога! 
СЬВ. ПАВАЛ АПОСТАЛ: 


Усё -- вашае, вы -. Хрыстовыя, а Хрыстос -- 
Божы. 


ХРЫСТОС: 

Хто узвысшаецца, будзе прыніжаны. Хто з вас 
ёсьць большы, хай будзе ўсіх слугою! 

КАМУНА: 

Я ёсьць праўда, дарога і... 
ям! 

Любі сваіх, а чужых -- з атамнай бомбай у ру- 
ках. 

Пажадаі, колькі хаця, але не крадзі нічога 
камунальнага! 

Усё -- вашае, але карысьць -- нашая. 


Хто ўзвысшаецца, камуна таго прынізіць. А 
хто хоча быць першым, той -- шпіён і яго трэ- 
ба расстрэляць. 


КАПІТАЛ: 


Мая праўда -- бізнэс. 


Пажадай як найбольш, але не крадзі нічога 
майго! 


Усё -- нашае і карысьць -- нашая. 


Хто хоча быць першым, няхай стараецца, але 
без капіталу нічога не парадзіць. 


сьмерць буржу- 


ку Янку». На жаданьне прысутных яна павінна бы- 
ла паўтарыць «Лявоніху». 

Урачыстасьць закончылася адсьпяваньнем песь- 
ні у чэсьць Найсьв. Багародзіцы «Маці наша доб- 
рая», якою вучні школы сьв. Кірыла штодзённа 
канчаюць свае вячэрнія малітвы, 

Пасьля заканчэньня гасьцей чакала скромнае 
прыняцьце, у часе якога яны мелі нагоду аглядаць 
мастацкія творы вучняў, разьвешаныя на сьценах 
залі. 

Хутка пасьля урачыстасьці школа апусьцела, бо 
ня толькі госьці, але і вучні раз'ехаліся на каніку- 
лы дахаты. Але не недоўга, бо у канцы ліпеня вуч- 
ні маюць сабрацца ізноў, каб ехаць у Нямеччыну, 
дзе яны маюць правесьці разам два тыдні сваіх лет- 
ніх канікулаў. 








Школьная аркестра 

ФЭЛЬЕТОН 


Паспрачалася ўся дырэкцыя ў пекле, што леп- 
шае -- капіталізм ці камунізм? 


Люцыпар, які найбольш ненавідзеў Бога, ста- 
яў за камунізм, а Бэльзэбуб -- менш злосны, 
але хітрэйшы -- стаяў за капіталізм. Падзялі- 
лася ўсё пекла і сварыліся дзьве партыі. 


-. Слухайце мяне, дарагія праклятыя чэрці! 
-- клікаў Люцыпар: -- Камунізм для нас самая 
найкарысьнейшая партыя, яна ідзе па нашай 
пякельнай праграме: адракліся Бога, вынішча- 
юць рэлігію і Царкву. Пройдзе там адно пака- 
леньне і аб Богу забудуцуцца ўсе: тады запануе 
вашае поўнае царства на зямлі. 


- Паслухайце мяне, паганыя чэрці! казаў Бэль- 
зэбуб: -- Я ўсё моцна абдумаў і праканаўся, што 
Люцыпар гамоніць бяз сэнсу: праўда, што каму- 

ДУМКІ З КНІЖАК ДЖ. ПАПІНІ 

Паэт, які быў-бы здаволены са сьвету -- ён не; 


паэт. 


Усе паэты, асабліва хрысьціянскія, адчувалі 
вечную патрэбу ўцячы з дачаснага сьвету і 
стварыць сваім мастацтвам уласны сьвет. 


Трудная справа сапраўды любіць людзей. 


Хто летні для Бога, будзе для людзей як лёд. 
Людзі павінны сабе зарабіць на неба, прабы- 
ваючы на зямлі. 


Дачаснае жыцьцё трывае коратка: у сваей іс- 
тоце яно ёсьць цьвёрдым екзамінам, які трэба 
вытрымаць. 


Блізка што ўсе людзі ведаюць, чым ёсьць даб- 
ро і чым зло, аднака-ж большая іх частка ня 
здольная ёсьць да дабра, а гразьне ў злым. 


ж 


Людзі могуць толькі паспагадаць, але ўзяць на 
сябе частку людзкога гора ніхто ня хоча. (Як. 
Колас -- «У Палескай глушы»). 


ж 
Мала таго чалавеку, калі шчасьлівы: яму трэ- 
ба, каб іншыя ня былі шчасьлівыя. 


Зло ў чалавеку хаваецца, калі бывае біты, але 
ў памыснасьці выходзіць наверх. (Морыяк). 


ж 
Ня можам з нашага жыцьця вырваць ані ад- 


ной бачыны, але кніжку ўкінуць у агонь мо- 
жам. (Ж. Санд). 


на губіць веру ў Бога, але людзі ненавідзяць ка- 
муну, бо камуна перамагае прымусам, а прымус 
родзіць адпор і творыць мучанікаў, -- Калі ка- 
мунізм запануе на сьвеце, дык людзі так пера- 
мучацца, што -- шукаючы ратунку -- зноў па- 


вернуць да Бога -- аж задрыжыць усё нашае 
пекла!!! 
Люцыпар: -- Вы аднак, чэрці, бойцеся, што 


тымчасам капіталізм увойдзе ў саюз з цэрквай 
і нам тады немагчыма будзе змагацца. 


Бэльзэбуб: -- Глупства Люцыпар гамоніць! Ка- 
піталізм за дурны і за лянівы на тое, каб елу- 
жыць Богу разам з цэрквай. Капітал -- гэта 
бізнэс і гешэфт. І людзям у дабрабыце зусім не 
захочацца ні маліцца, ні пасьціць, ні верыць у 
Бога -- проста ў капіталізьме людзкія душы 
загніюць і папсуюцца да рэшты. Гэтак нашае 
пекла выйграе без вялікай фатыгі... 


Тут усё пекла хацела даць брава, зле пабая- 
ліся Люцыпара, а сам Люцыпар спужаўся, іито 
Бэльзэбуб можа ўзяць верх і стаць дыктатарам 
у пекле. -- Заскрыгатаў Люцыпар зубамі -- аж 
іскры пасыпаліся як з вулькану! -- Чэрці спу- 
жаліся і змоўклі, а Люцыпар даў такую паста- 
нову: 


1. Тымчасам мусім захаваць і капіталізм і ка- 
мунізм. 


2. На Захадзе будзем успамагаць чысты капі- 
талізм -- ад мільянэраў аж да апошняга бедня- 
ка. 


3. На Ўсходзе будзем успамагаць чысты ка- 
мунізм і атэізм -- аж да зьвярынай бязбож- 
насьці. 


4. Абодвы бакі будзем гнаць да атамных бом- 
баў, а пасьля пабачым, што з гэтага будзе і ска- 
рыстаем у добрым часе. 


Тут усе чэрці далі такое брава, што аглушылі 
ўвесь сьвет, а Бэльзэбуб барматаў: «Віш, хале- 
ра-Люцыпар! Пераняў мае думкі, дый ізноў аб- 
дурыў мяне. 

А Люцыпар крычаў: -- Чэрці! спакушайце 
ўсіх людзей, каб сьвет грызься з сабою: успама- 
гайце бізнэс і рэкляму на Захадзе, а тэрор і 
фальш на Ўсходзе, дык убачыце, што сьвет бу- 
дзе ў нашых лапах!... 


-- Брава, брава! -- крычалі чэрці, а на зямлі 
было землетрасеньне і страшэнныя буры. 
В. А. 

ВІНЦЭСЬ БАРАТЫНСКЕІ 


УВАГА РЭДАКЦЫІ: Зьмяшчаем верш Вінцеся 
Каратыкскага, эмігранта пасьля паўстаньня 1863. 
Верш якраз юбілейны -- 100 год -- 1864- 1963. 


ж 


Ой саколка, ой галубка! 

Ня пытайся -- не, 

Што мне тошна, мая любка, 
Ў гэтай старане... 


Я-ж зямліцу меў радную, 
Быў свабодзен сам! 

Ох, ці днюю, ці начую, -- 
Я ўсё там ды там! 


Там гукнеш ў сардэчным краю -- 
Разлягнецца сьвет. 

Тут гукаю, прамаўляю -- 
Адгалоску нет... 


Там палосы, сенажаці 
Красны, як нідзе: 

Стануць птушкі прыпеваці, 
Ў сэрцы аж гудзе. 


Там дзяўчаты на вячорні 
Словейкам радным 
Кажуць казкі, прыгаворкі, 
Душа ліпнець к'ім. 


Там дзяўчаты, маладзіцы -- 
Красен цьвет-тымян: 
Глянеш толькі ім ў ачыцы, 
Як ад мёду п'ян. 


Там, як птушка на свабодзе 
Я быў жыць прывык: 

Ня пытаўся: «Мала? годзе?» 
Быў вясёл і дзік. 


Як дубочак маладзенькі, 
Гібкі -- проста віць, 

З воч маланка вылятае, 
Кроў агнём кіпіць! 


Ах, цяпер-жа, ой палеткі 
Роднага сяла, 

Не пазналі-б тае кветкі, 
ІДто там зацьвіла. 


Паглядаю праз ваконца -- 
Чоран цэлы сьвет: 

Усім людзям сьвеціць сонца, 
Мне прасьветку нет. 


Бо за мною, прада мною 
Поўна Божых сёл, -- 

Ўсе ў грамадзе ды з раднёю, 
Я адзін, як кол. 


Адарвалі сіраціну 

Ад сваей зямлі! 

Даўшы розум, хараміну, 
Шчасьця не далі... 


Я ня сьмею прытуліцца 
Ні к'яму, ні к'ёй, 
Хараміна -- чужаніца, 
Розум -- вораг мой. 


Ад зарыцы да зарыцы 

Туга кроў мне п'ець, 

Пяюць хлопцы, маладзіцы, -- 
Я -- ня ўмею пець... 


Бо пры люлі родна маці 
Мне ня пела дум: 

Ў чыстым полі, для дзіцяці 
Граў мне ветру шум. 


Ой, ня будзе над радную, 
Ды ня будзе нам, 

Ці я днюю, ці начую, - 
Там! Ой там! Ой там! 


Саколачка, галубачка: 
Хочаш мне памоч? 

Дай маё мне, дай сялочка, -- 
Туга пойдзе проч... 


ж 


Вінцэс Каратынскі належаў да групы вы- 
датнай беларускай шляхты, да якіх залічаем Вінц. 
Марцінкевіча, Аляксандра Рыпінскага і інш, 

Да найпазьнейшых трэба залічыць Фр, Багушэ- 
віча («Дудка Беларуская», «Смык Б.»), які дасягае 
ўжо да 20-га стагодзьдзя. 

Найранейшыя з іх называлі сябе «Ліцьвінамі», 
грамадзянамі Вялікай Літвы, значыць, гістарычнай 
Літвы; а сваю беларускую мову называлі літоўскай. 
Аднак Ал. Рыпінскі і асабліва Фр. Багушэвіч вы- 
разна адзначалі, што нашая мова ёсьць беларуская 
і мы самі -- Беларусы. 

Наагул сьвет нас яшчэ мала знае і мяшае нас з 
другімі, але ня трэба гэтага баяцца, толькі трэба 
ўсім і ўсюды гаварыць аб сабе ясна, хто мы такія. 
і Вялікі паэт Адам Міцкевіч пісаў сваю паэму па 
польску, але пачаў яе словамі: «Літво, Ойчызна 
Моя.» А ён-жа тады ўважаў Літву той краінай, 
якая гаварыла па беларуску, бо наўкол ягонага На- 
ваградку Міцкевічаў было і ёсьць шмат тысяч - 
каталікоў і праваслаўных, якія летувіская мовы ні- 
колі ня чулі. І ўжо таварышы Ад. Міцкевіча, як 
Чачот і інш., пісалі па беларуску, таксама Ул. Сыра- 
комля (Людв. Кандратовіч), 

Аб Ал. Рыпінскім будзе спэцыяльны артыкул у 
наступным нумары «Божым Шляхам»; такжа аб ін- 
шшых нашых выдатных дзеячох, якія эмігравалі ў 
Вялікую Брытанію. Я. Савіцкі 

З пісьмаў ў Рэдакцыю 


З УСХОДНЯЙ АЎСТРАЛІІ пішуць: - Работнік 
наш зарабляе іб або 18 фунтаў стэрлінгаў у ты- 
дзень, але усе жывуць цяпер дастатна. - Пішу з 
цёплага Квінслэнду, куды выбраўся раз у 10 гадоў 
на 2-тыднёвы адпачынак, як гэта бывае у добрых 
людзей. Нават не паехаў-бы з сваей добрай хаты, 
але хатнія выправілі, каб нэрвова адпачыў, Ку- 
пацца тут цяпер крышку зазімна, але так досыць 
цёпла, хоць у Аўстраліі зіма: маладыя аднак ку- 
паюцца, 

Аўстралія - вельмі багаты край: цёплы клімат, 
шмат зямлі здатнай да земляробства. Пшаніца, цук- 
ровы трасьнік, рыс, бавоўна, тытун, мільёны авец 
і кароў, капальні наземнага вугля, зялеза, лясы - 
гэта ўсё тут ёсьць. Людзі працуюць умеру, а бед- 
наты зусім няма. І няма безработных. 

Старыя -- пасьля 60-ці гадоў - атрымліваюць 51: 
ф. і могуць трымаць хоць і 10 кароў, сьвіней, ку- 
рэй без падатку. Хворыя і безработныя атрымлі- 
ваюць 5 і “з фунтаў ст. у тыдзень, а пражыцьцё 
каштуе 3 фунты. На жонку і дзяцей такжа даюць 
дапамогу. 

На 12 мільёнаў людзей мы маем З з палавінай 
мільёнаў самаходаў, а толькі 22 тысячы жаўнераў 
(ахвотнікаў). 


З пашанай Я. Г. 


ж 


СЫДНЭЙ, 16. У. 64. - З нагоды 100 гадоў ад 
сьмерці кіраўніка Студнёвага Паўстаньня, Кастуся 
Каліноўскага, сябры Беларускага Аб'еднаньня зла- 
дзілі урачысты вечар, на якім Сп. Др. Мэд. Я. Ма- 
лецкі прачытаў зьмястоўны рэфэрат. Прэлегэнт 
нязьбіта выказаў, што сапраўдным бацькам нашага 
палітычнага і культурнага адраджэньня і быў К. 
Каліноўскі. Ён першы узнавіў нашае друкаванае 
слова, першы заклікаў сялян і дробную шляхту да 
навукі, да рэлігійнай і палітычнай актыўнасьці - 
да працы на карысьць беларускага народу. 

Ён першы кінуў кліч вызваленьня нашай Баць- 
каўшчыны ад расейскага прыгнёту, Першы пры- 
знаў зямлю селянам бяз выкупу і сам, як магутны 
духовы асілак, годна і пасьлядоўна аддаў сваё ма- 
ладое жыцьцё за нашую культуральную, палітыч- 
ную і рэлігійную незалежнасьць. 

Традыцыйны беларускі пачастунак злучыў пры- 
сутных у адну вялікую сям'ю, Людзі з Горадня, Ма- 
гілёва, Віцебска чуліся роднымі на чужыне: іх лу- 
чыла ня толькі адна мова, але і вялікая ідэя наша- 
га Кастуся Каліноўскага! 


ж 


ПАЎДЗ. АЎСТРАЛІЯ: -- Хачу Вам павядоміць 
і падзякаваць за часапіс «Божым Шляхам». Вельмі 
мне падабаўся. Мае шмат навучнага матар'ялу і 


цікавага. Хаця-ж я сам ёсьць праваслаўны, але мы 
не маем праваслаўных айцоў, якія-б пісалі. Ката- 
лікі беларусы ходзяць тут у польскі касьцёл, Вы- 
сылаю Вам грошы на часапіс. 

З пашанаю Х. З. 


ж 


КАЛІФОРНІЯ, 6. УІІ. 1964. - ...ізноў залучаю 
два лісты ад сваіх родных. Яны - маладыя - хоць 
і зрусыфікаваныя, але рэлігійна утрымаліся і да 
тых камсамолаў не належаць. Бедны там наш на- 
род, асабліва селяне і нашая моладзь на гэных бу- 
довах - усюды хапае нашай моладзі, а на Бела- 
русі пустэча. Перш мы пісалі да іх па польску, бо 
беларусаў там прасьледуюць. Вось яны адзін раз 
напісалі нам па беларуску, але такой ламанай мо- 
вай, дый высказалі, што ім беларуская мова не па- 
дабаецца,.. Хоць асьцярожна, але мы добра за гэ- 
тае прабралі іх і цяпер пішам па беларуску. 

Мы тут з вольных краёў мусім ім памагаць... 

Калі ласка, міласьці просім, загляньце у нашую 
сонечную Каліфорнію: клімат ідэальны, якраз ад- 
паведны для Вас! 

Вельмі шкада і сумна, што памёр Сьв. Пам. П. 
Сыч: няхай будзе яму вечны супакой! Бедны, шмат 
бачыў цяжкога у сваім жыцьці: меў добрае сэрца 
і быў здольным чалавекам. Шкада і ягонай жонкі: 
шмат памагала лекамі маім сябрам - вельмі доб- 
рая жанчына. 


Прывітаньні усім! Я добра ведаю а. Гарошку і 
цешыць нас, што ягонае здароўе паправілася. 


З глыбокай пашанай Х-кі 


ж 


ВЕСТКІ З САВЕЦКАЙ БЕЛАРУСІ (з залучаных 
лістоў з пад Налібоцкай Пушчы): - ...мы садзілі 
бульбу пад лапату: пасадзілі 15 сотак, а ў тым ліку 
градку цыбулі, градку буракоў, крышачку радыскі 
і пакінулі куток пад агуркі, словам, усяго пакрысе. 
А бульбу садзілі як пад плуг: я з татам капалі, а 
мама натрасала гной і за намі садзіла, І так кожны 
дзянёк работа пасоўвалася. 


(Увага Рэдакцыі: Трэба ведаць, што цэлымі дня- 
мі там працуюць у калгасе, а толькі дадня, ці у на- 
чы працуюць на сваіх гародчыках, «сотках»). 


Як прайшло пару дзён, мы турбаваліся у лесе: 
мы узялі маленькую палосачку у лесе-маладняку, 
які трэба было прарэдзіць - так і сабе крыху дроў 
прызапасілі. Наш даўнейшы лес уласны пайшоў у 
калгас і блізка увесь вырубаны, але яшчэ шмат ма- 
ладняку, дый гэта усё дзяржаўнае і без дазволу 
нельга браць сабе нічога. 


Мы пасылку дасталі ад Вас і якраз перад сьвя- 
там «Сёмухі». Усё было у парадку, за выняткам 
драбязы, але і мне з таго крыху пакінулі. Толькі 


азы, Ў 

нашто ты перапрашаеш за малыя падаркі? Ты 
ведаеш, што тут за гэтае пальто трэба было-б 250 
рублёў -- вось і папрабуй згараваць такую суму! 

Хачу табе сказаць, што пальто мне падыйшло - 
крышку мехаватае, значыць, шыракаватае, дый у 
плячах добра, а тут толькі перашыць гузікі, Ну, і 
чутку даўгаватае, але можна падвярнуць, а рука- 
вы караткаватыя, дык можна адвярнуць і гэтак бу- 
дзе дасканальна!.. Такое пальто справіць - нельга 
і падумаць - гэта ува сьне толькі. Кафтанічак так- 
сама харошэнькі і боцікі акуратныя, а шаль да па- 
літа вельмі гарманіруе. Так што у мяне адзежы, 
дай Божа, кожнаму! але прадаваць штоколечы мне 
вельмі шкада, бо мне самой падыходзіць. А я нашу 
акуратна і ўсё берагу... 

Тата і мама вамі вельмі здаволены і вамі гана- 
рацца. 

Цалуем Вас і дзякуем за пасылку! 


Вашыя Б. і М. 
20. У. 1964. 


ж 


АНГЛІЯ-ВАЛІЯ: - Вельмі Паважаны Ойча Рэ- 
дактар! У залучэньні пасылаю Вам належнасьць за 
«Божым Шляхам» - за цэлы год. Выбачайце, што 
стрымаўся з перасылкай належнасьці - хварэю, ды 
і старасьць прылажылася да гэтага. 


Цешуся вельмі, што БШ/л. пачало выходзіць, дый 
зноў у добрай беларускай мове. Жыву сярод чу- 
жынцаў і для мяне беларускае слова мае вялікае 
значэньне. Ёсьць тутака трохі братоў-Беларусаў, 
але пагутарыць у роднай мове з іх ахвотнікаў ня- 
шмат, 

Хай Бог дапамагае Вам у працы, хай дае сілы 
і здароўя - для нашай справы і нашай гаротнай 
Бацькаўшчыны. 


З пашанай для Вае Н. С. 
8. УП. 1964, 


ж 
ПАВАЖАНЫ АЙЦЕЦ! 


За ліст дзякую, Цікава, што гэта было-б, каб 
Айцец меў мільёны? Мусіць нігдзе доўга не затры- 
маўся-б, а езьдзіў-бы наўкол сьвету і ня меў-бы 
часу нічога пісаць... Пакуль яшчэ Айцец у Англіі, 
то прашу, калі на гэта будзе час і магчымасьць, 
дастаць там месячнік, ці тыднёвік «Непадлег- 
ласьць», у якім шмат пісана пра Пілсудзкага і там 
ёсьць немала пра Беларусь і Беларусаў. 


ІЦто ў Вас новага? Ці праўда, што Украінцы 


хочуць Беларусаў-каталікоў загарнуць пад сваю 
апеку? Не паддавайцеся! 


Учора Вам выслана ад В. 5 дал. а пры гэтым 
ад сябе далучаю 2 дал. 


18 гэтага месяца прыпадае гадавіна сьмерці май- 
го бацькі: прашу пры Сьв. Літургіі ўспомніць маіх 
бацькоў Язэпа і Ганьку, а такжа сястру Магду. 


7. МІ. 1964. СВісаво. 


З пашанаю Я, Чарнэцкі 


ж 


ПАРЫЖ: -- 5аІуе, Магічег! Прыйміце маё прыві- 
таньне і Бог дай помач і «Няхай будзе пахвалёны!» 
Перапрашаю Вас, мой дарагі Настаўнік, за маё 
гультайства. Дзякую вельмі за Вашыя кніжкі, ка- 
торыя Вы пісалі аб сібірскай катарзе і вершы у 
другой кніжцы, Сібірскую катаргу я з увагай пра- 
чытаў. Сібір - гэта маё месца ураджэньня у гора- 
дзе Чыта, Мой тата і дзядзька Віктар Варановіч 
працавалі на будове Амурскіх зялезных дарог. Га- 
рады, якія памятую трохі - гэта Благавешчанск і 
Хабароўск і станцыі Архара і Амазар. Мама Сібіру 
ня любіла. Хрышчаныя па праваслаўнаму абраду, 
а выхаваліся у каталіцкай атмасфэры. Бог адзін, 


а мы Яго дзеці. 

Віктар Жаўняровіч 
Мі. Уісіог /оІпіегоуісг. 
54 ўце ди 18 ўціп, 


Сагпу, беіпе Оізе. Егапсе. 


“АЬМОДАРЬМЧМЧМЧЛМЭТЬАДАДДуу ДАААуДААХХХЫХЛ Д цана да ААА а 





РАЗВАГА 





Андрэй: -- Як ты, суседзе, уважаеш? па-мойму 
сам здаровы розум паказывае, што Бог ёсьць. 
Бо як-жа ўсё на сьвеце само сабой зрабілася? як 
пасьля упарадкавалася, а пасьля ажывілася?... 


Баўтрамей: -- Розум -- то адно, а чалавечая 
воля -- гэта што другое: вось я добра ведаю, што 
ўпівацца не належыць. Пасьля стыдаюся аж ня 
маю куды падзець вачэй! а як прыйдзе аказія, 
ня стрымаюся... 


Андрэй: -- Ну, гэта іншая справа! 


Баўтрамей: -- Іншая, але падобная: чалавек 
таксама можа «ўпіцца» якой назойлівай ідэяй, як 
карты, спорт, ці што іншае. Так і атэізм атру- 
чывае людзей проста да сьмерці -- аж самі ня 
ведаюць, што з імі дзеіцца! І пачынаюць вайну 
супраць Бога. Як той збунтаваны сэрафін, Лю- 
цыпар, які закрычаў. «Ня буду служыць! Буду 
роўны Найвышэйшаму...» Аж зваліўся ў веч- 
нае пекла. 

ЗВАРОТ ДА ПАВАЖАНЫХ ЧЫТАЧОЎ 





РЕДАКЦЫЯ ветліва прыпамінае ДАРАГІМ ЧЫТАЧАМ, што першыя 
2-3 нумары «БОЖЫМ ШЛЯХАМ» былі высыланыя як рэклямныя. 
Аднак значная частка нашых СУРОДЗІЧАЎ дабраахвотна прыслала апла- 
ту, зашто вельмі дзякуем! 

Далей просім уважаць наступныя нумары «Божым Шляхам» як плат- 
ныя і ласкава высылаць нам падпіскую плату. 

Грошы просім высылаць або на адрас РЭДАКЦЫІ, або на адрасы на- 
шых КОЛЬПОРТЭРАЎ, як пададзена на вокладцы часапісу. -- Хто вы- 
сылае грошы ў лістох, ведама, крыху рызыкуе, але ангельская почта аку- 
ратна аддае лісты цэлыя і наагул грошы тут не прападаюць. 

Чытачы, якія перасылалі нам свае заўвагі, прозьбы ці жаданьні, маглі 
заўважыць, што Рэдакцыя ахвотна прыймае да сэрца іх патрэбы і стара- 
ецца ўсё выканаць паводле магчымасьці. За добрае слова і помач шчыра 
дзякуем! Мусімо адзначыць, што ў палітычныя спрэчкі мяшацца ня бу- 
дзем, на лаянкі не адпаведаем і артыкулаў палемічных прыймаць ня мо- 
жам. 

Жадаем упэўніць Чытачоў, што наш часапіе -- пры Божай ласцы -- 
будзе выходзіць бяз перапынку і без спазьненьня. 

ДАРАГІМ ЧЫТАЧОМ жадаем ад Госпада Бога ўсяго найлепшага! 


РЭДАКЦЫЯ «БОЖЫМ ШЛЯХАМ» 


РЭДАКЦЫ Я перапрашае Паважаных Чытачоў, што н. 85-ты «Бо- 
жым Шляхам» выйшаў спозьнены з прычыны страйку почты. 


КНІЖКІ Ў РЭДАКЦЫІ: 


а. Я. Гэрмановіч -- Успаміны -- «Кітай-Сібір-Масква» 

І. Н. --- Лемантар. 

Вінцук Аважны -- Сучасная Казка -- «Князь і Лапаць» 
Кс. К. Стэповіч -- Голае Душы. 

а. Леў Гарошка -- Св. Еўфрасіня-Прадслава Полацкая. 
Васіль Друя -- Ты Яна. 

